
ಪ್ರಸ್ತಾವನ್ 


ಆಮ್ಯಾ ದೇಶಾಂತ್ ಬುದ್ವಂತ್ ವ್ಯಕ್ತಿ , ಸಾಹಸಿ ಜಣ್ ಸಬಾರ್ ಆಸಾತ್ . ಪೂಣ್ 
ಹಾತಿಂ ಧರ್‌ಲ್ಲೆಂ ಏಕ್ ಕಾಮ್ , ತೆಂ ಲ್ವಾನ್ ಜಾಂವ್ ಯಾ ವ್ಹಡ್ ಜಾಂವ್ , ತೆಂ ಅಧಿಕ್ 
ಸಪೂರ್ಣ್ ಥರಾನ್ ಕರಿಜಾಯ್ ಮ್ಹಣ್ ಲೆಗ್ಡೆ ಮನಿಸ್ ಉಣೆಂ . " ಕಿತೆಂ ಕೆಲ್ಯಾರೀ , ಕಸೆಂ 
ಕೆಲ್ಯಾರೀ ಚಲ್ಲಾ " ಮ್ಹಳ್ಳೆಂ ಚಿಂತಾಪ್ ಆಮ್ಯಾಂ ಬರ್ಪೂರ್ ಪಳೆಂವ್ಕ್ ಮೆಳ್ತಾ . ಆಪ್ಟೆ ಏಕ್ತಮ್ 
( ಮೊಟ್ಟಾ ವೆಳಾಭಿತರ್ ) ವೃಡ್ ಮನಿಸ್ - ದುಡ್ವಾದಿಕ್ ಮನಿಸ್ ಮನಿಸ್ , ಜಾಂವ್ಕ್ ಜಾಯ್ 
ಮ್ಹಣ್ ಲೆಖ್ಯಾ ತೊ ವ್ಯಕ್ತಿ ಕೀಳ್ ವರ್ಗಾಚಿ ಸಾಮಗ್ರಿ ಘತಾ ಆನಿ ಕೀಳ್ ವರ್ಗಾಚಿ ಸಾಮಗ್ರಿಚ್ 
ವಿತರಾಯ್ತಾ ಯಾ ವಿಕ್ತಾ . ಹೈ ಪರಿಂ ಆಮ್‌ ದೇಶ್ ದುರ್ಗತಿಕ್ ಪಾವಾ ಮೃಳ್ಳಿ ಸಮೃಣಿ 
ತಾಂಕಾಂ ನಾ , ಯಾ ದೇಶಾಚಿ ಪ್ರಗತಿ ಹೆರ್ ಕೊಣ್‌ಯಿ ಕರುಂದಿತ್ ಮೃಳೊ ತಾಂಚೊ ವಾದ್ . 

ಆಮ್ಯಾಚ್ ಕಾಳಾರ್ , ಆಮ್ಯಾಚ್ ಮಂಗುರಾಂತ್ ದೇಶಾಚೆಂ ಬರೆಂಪಣ್ ಜಾಂವ್ಯಾಕ್ 
ಆನಿ ವ್ಯವಹಾರಾಂತ್ ಪ್ರಗತಿ ಜೊಡ್ಯಾಕ್ ಆಪ್ಲೆಂ ಹಾತಿಂಧರ್‌ಲ್ಲೆಂ ಕಾಮ್ ಉಂಚ್ಯಾ ಮಟ್ಟಾಚೆಂ 
ಜಾರಿವ್ ಜಾಯ್ , ಸಮೆಸ್ಟ್ ಮೊಕಾಕ್ ತೆಂ ಬರೆಂ ಮ್ಹಣ್ ಭಗಾಜಾಯ್ ಮ್ಹಳ್ಳೆಂ ಧೋರಣ್ 
ಮಗಾಂತ್ ದವರ್ , ತೆಂ ಯಶಸೈನ್ ಚಲಯಿಲ್ಲೊ ಅಪ್ಯೂಪ್ ವ್ಯಕ್ತಿ ಆಸಾ ದೆ ! ಕುಡಿ ಶ್ರೀನಿವಾಸ್ 
ಶಣೈ , ಮಂಗ್ಯುರಾಂತ್ ಸಬಾರ್ ವರಾಂ ಹೆವಿನ್ ಪ್ರಖ್ಯಾತ್ ಜಾಲ್ಲೆಂ , ಸಮೆಸ್ಟ್ ಲೊಕಾನಿ 
ಅಧಿಕ್ ಉಮ್ ಮ್ಹಣ್ ಲೆಪ್ಟೆಂ " ತಾಜ್ ಮಹಾಲ್ ಹೊಟೆಲ್ " ತಾಣಿ ಸ್ಥಾಪನ್ ಕೆಲೆಂ 
ಆನಿ ಶೃದ್ದೆನ್ ತೆಂ ವಾಡಯ್ಲೆಂ . ಹ್ಯ ಪರಿಂ ಹೊಟೇಲ್ ಉದ್ಯಮಾಕ್ ಏಕ್ ಮಾದರಿ ಕಸೆಂ 
ಆಸ್ಟಂ ಹೊಟೆಲ್ ಚಲವ್ , ದೇಶ್ ಸೆವಾ ಆನಿ ಸಮಾಜ್ ಸೆವಾ ಕೆಲೆಲ್ಯಾ ಹ್ಯಾ ಮಹಾ ಮಾನೆಸ್ತಾ 
ಚಿ ಜಿಣಿಯ ಕಥಾ , ಆಮ್ಯಾ " ಕೊಂಕ್ಲಿ ಮಹಾ ಮಾನೆಸ್ತ್ ಲೇಖನ್ ಮಾಳಾಂತ್ " 18 ವೊ 
ಅಂಕೊ ಪಾಯ್ಸ್ ಕರುಂಕ್ ಆಮಿ ಖುಶಿ ಪಾವ್ರಾಂವ್ . 

ಹೆಂ ಲ್ವಾನ್ ಪುಸ್ತಕ್ ಶ್ರೀಮತಿ ಬಿ . ಜಯಶ್ರೀ ಬಾಳಿಗಾನ್ ಬೋವ್ ರುಚಿಕ್ ಥರಾನ್ 
ಬರಯ್ತಾಂ . ತಿಚಿ ಶೈಲಿ ಲಾಯಕ್ ವ್ಹಾಳ್ಳಾ ಗರ್ಜೆಚಿ ಮಾಹೆತ್ ತಿಣಿ ಸಂಗ್ರಹ್ ಕರ್ ಸೊಭಿತ್ 
ಕೊಂಕ್ಲಿ ಭಾಷೆನ್ ಬರಯ್ತಾ . ತಿಕಾ ಆಮಿ ಅಭಾರಿ ಜಾನ್ಸಾಸಾಂವ್ . ಹೆಂ ಪುಸ್ತಕ್ ಬರಂವ್ , 
ಪ್ರೇರಣ್ ದಿಲ್ಲೊ ವ್ಯಕ್ತಿ : ಶ್ರೀ ಬಸ್ತಿ ವಾಮನ್ ಶೆಣೈ , ತಾಣಿಂಚ್ ಲೇಖಕಿಚಿ ಪರಿಚಯ್ 
ಬರಯ್ತಾ . ತಾಂಕಾಂ ದೇವ್ ಬರೆಂ ಕರುಂ ! ಲಾಯಕ್ ಥರಾನ್ ಹೆಂ ಪುಸ್ತಕ್ ಛಾಪುಂಕ್ 
ವಾವುರ್‌ಲ್ಲಾ ಆರ್ . ಕೆ . ಎಂಟರ್ ಪ್ರಾಯ್ಸ್ ಆನಿ ಪ್ರಕಾಶಕ್ ಶ್ರೀ ಎಚ್.ಎಸ್ . ಶಿವರುದ್ರಪ್ಪ , 
ರಿಜಿಸ್ಯಾರ್ , ಹಾಂಕಾಂ ಧನ್ಯವಾದ್ . ಹ್ಯಾ ಪುಸ್ತಕಾಕ್ ಪ್ರಾಯೋಜಕ್ ಜಾವ್ ಸಹಕಾರ್ ದಿಲ್ಲಾ 
ಶ್ರೀ ಕುಕ್ಷಿ ಜಗದೀಶ್ ಶೆಣೈಕ್ ಧನ್ಯವಾದ್ . 


ನಂ .1 ದೋ | ಅಲೆಕ್ಸಾಂಡರ್ ಎಫ್ . ಡಿ ' ಸೋಜ 

ಅಧ್ಯಕ್ಷ 

ಪೀಠಿಕಾ 


ಗೌಡ ಸಾರಸ್ವತ ಕೊಂಕಣಿ ಸಮಾಜಾಚಾ ಲೋಕಾಕ ಕೊಡಿಯಾಲ ಕುಳಾರ 
ಶಂ . ಗಾಂವು ಪರಗಾಂವಾಂತು ವಾಂಟುನು ಪಳೆಲೆಂ ಹೆಂ ಸಮಾಜ ಕೊಡಿಯಾಲಾಕ ವಿಶೇಷ 
ಮಾನ್ಯತಾಮ್ ದಿತ್ತಾ , ಕಾಂಯಿ ಸಾಬಾರ್ ಕೊಂಕಣಿ ಲೋಕು ಹಾಂಗಾ ಠಿಕಾಣಿ ಕೋರು 
ಆಸ್ಸ . ತ್ಯಾ ಖಾತೀರ್ ಕೀ ಹಾಂಗಾಚಾ ಲೊಕಾಂ ಮದಿಂ ಮೆಳ್ಳೆ ಆಫ್ಪಣಾಚೆ ಝಲಕೆ 
ಖಾತೀರ ಕಿ ಕೊಡಿಯಾಲಾಕ ವೊಳಖನಾ ನಾತ್ತಿಲೊ ಗೌಡ ಸಾರಸ್ವತ ಲೋಕು ನಾ ಅಕ್ಕಿಂ 
ಮೋತ . 

ಜಸೆ ಕೊಡಿಯಾಲಾಚೆಂ ನಾಂವ ಅಪೂರಬಾಯಚೆಂ ಕಿ ತಶೆಂ ಕೊಡಿಯಾಲಾಚೆ 
" ತಾಜ್ ಮಹಲ್ " ಹೋಟೆಲಾಚೆ ನಾಂವ್‌ಯೀ ಕೊಂಕಣ್ಯಾಂಕ ಅಪೂರ ಬಾಯೆಚೆಂ , 
ಕಾರಣ ಕಿತೆಂ ? ಕೊಂಕಣೋ ಲೋಕು ಸಮೇಸ್ತ ಆಪ್ಪಣಾಲ್ಯಾ ಖಾಣ ಜೆವಣಾಕ 
ತಾಜ್‌ಮಹಲ್ ಹೋಟೆಲ್ ಚಿ ವಾಪುರಾತಿಕಿ ? ಬಿಲ್‌ಕುಲ್ ತಂ ನ್ಹಂಯಿ . ಹ್ಯಾ ಹೊಟ್ಟಾಚೆ 
ಲೋಕಪ್ರಿಯತೇಚೆ ಮಾಗಿ ತಾಜ್ಜೆ ಸಂಸ್ಥಾಪಕಾನ ಆಪಣಾಲ್ಯಾ ಜೀಣ್ಚೆ ಕಾಳಾರಿ ಹಾಂಗಾಚೆ 
ಲೋಕಾಕ ದಿಲ್ಲೆಲಿ ಪ್ರೀತಿ , ಲೋಕಾಂಚೆ ಪ್ರತಿ ತಾಗಲಿ ಕಳಾಕಳಿ , ಸಮಾಜಾಚೆ ಉನ್ನತಿ 
ಖಾತೀರ ಆಯ್ಕೆಲೆ ವಾವ್ರಯಿ ಕಾರಣ ಮೈತ . 

ನಾವಾಧೀಕ ತಾಜ್‌ಮಹಲ್ ಹಾಕ್ಕೋ ಸಂಸ್ಥಾಪಕ ಶ್ರೀ ಕುಕ್ಷಿ ಗೋಪಾಲ ಕೃಷ್ಣ 
ಶೆಣೈ . ಹಾಂಗೆಲೊ ತಿನ್ನೊ ಪೂತು ಕುತ್ನಿ ಶ್ರೀನಿವಾಸ ಶೆಣೈ ಹ್ಯಾ ಹೊಟೇಲಾಚೆ ಅಭಿವೃದ್ಧಿಕ 
ಕಾರಣ ಪುರುಷು , ಹಾಗೆಲೆ ಜೀವನ ಸೇವಾ ಮಯ ಮೈತ 
, ಸಮಾಜಾಚೆ ಜನಾಲೆ 
ಬರೆಪಣಾ ಸಂಬಂಧೀ , ಗುರುಪೀಠ ಸಂಬಂಧೀ , ದೆವಾಳಾಚೆ ಅಭಿವೃದ್ಧಿ ಸಂಬಂಧೀ ನಿಃ 
ಸ್ವಾರ್ಥ ಮನಾನ ತಾಣೆ ಸೇವಾ ಕೆಲ್ಸಾ ಆನಿ ತ್ಯಾ ಖಾತೀರ ಕೊಡಿಯಾಲಾಚೆ ಆನಿ ಕೊಂಕಣಿ 
ಸಮಾಜಾಚೆ ಲೋಕಾಮದಿಂ ಮಾನ ಘೋತ್ತಾ . 

ಜನನ 


ಜೂನ್ ಮೈನ್ಯಾಚೆ 27 ತಾರೀಕ , 1905 ಚಾ ಇಸವೇಂತು ಮಂಗಳೂರಾಂತು 
ಕುಕ್ಷಿ ಶ್ರೀನಿವಾಸ ಶೆಣೈ ಹಾಂಗೆಲೊ ಜನ್ನು ಜಾಲ್ಲೊ . ಹಾಗೆಲೊ ಬಾಪ್ಪುಸು ಶ್ರೀ ಕುಕ್ಷಿ 
ಗೋಪಾಲ ಕೃಷ್ಣ ಶೆಣೈ ಆನಿ ಆವು ಶ್ರೀಮತಿ ಶ್ರೀ ದೇವಿಬಾಯಿ . ಹ್ಯಾ ದಂಪತಿಕ ಪಾಂಚ 
ಚೆಲ್ಯಾಚಿಂ ಆನಿ ತೀನಿ ಚಲಿಯೆಚಿಂ ಚೆರ್ಡುವಂ ಜಾಲ್ಲಿಂತಿ . 

ಚೆಲ್ಲೆಂ ಪೈಕಿ ಮ್ಹಾಲ್ಗಡೊ ಪದ್ಮನಾಭ ಶೆಣೈ , ದುಸ್ರೋ ವಾಸುದೇವ ಶಣೈ , ತಿಸ್ರೋ 
ಶ್ರೀನಿವಾಸ ಶೆಣೈ , ಚೌತೆ ಲಕ್ಷ್ಮಣ ಶೆಣೈ ಆನಿ ಪಾಂಚೊ ಬಾಲಕೃಷ್ಣ ಶೆಣೈ , ಹಾಂತು 
ಭಿತ್ತರಿ ಧಾಕ್ಟೋ ಬಾಲಕೃಷ್ಣ ಶೆಣೈ ಆತ್ತ ಜೀವಿತ ಆಸ್ಪ , ದೊನ್ನಿಚೊ ವಾಸುದೇವ ಶೆಣೈ 
ಆನಿ ಶ್ರೀನಿವಾಸ ಶೆಣೈ , ಎಕಾ ಮೆಕಾಚೇರಿ ಪ್ರೀತೀನ್ ಆನಿ ವಾತ್ಸಲ್ಯಾನ ಆಶ್ಮೀಲೆ ಒಟ್ಟೂಚಿ 
ಕಷ್ಟ ಕಾಣ್ಣಿ ಕಾಮ ಕಾಲೀಂತಿ . 

ಚೆಲಿಯೋ ಪೈಕಿ ಮ್ಹಾಲ್ಗಡಿ ಗುಲಾಬಿ , ದುಸಿ ರಮಾದೇವಿ , ತಿಸಿ ಲೀಲಾವತಿ , 
ಹಾಂತು ರಮಾದೇವಿ ಮ್ಹಳ್ಳೆಲಿ ದೆವಾತಿ ವಿಷಯಾಂತೂಚಿ ಆಸ್ಸುನು ವಿರಕ್ತ ಜಾವು ತಿಗ್ಗೆಲೇಚಿ 
ಏಕ ಆಶ್ರಮ ಕೋರು ಆಶೈಲಿ ಆಯಿ ಸಾಬಾರ ಜನ ತಿಕ್ಕಾ ' ದೇವಿ ' ಮ್ಹಣಿ ನಮುನು 
ಆಸ್ಪತಿ , ಆತ್ಮ ತೀ ದೈವಾಧೀನ ಜಾಲ್ಲಾ 

ಮಾಡಿ ಗುಲಾಬಿ ಆನಿ ಲೀಲಾವತಿ ಆತ್ತ ಜೀವಿತ ಆಸ್ಪತಿ . 

ವ್ಯಾರ್ಡೀಕ ಆನಿ ಕುಟುಂಬ 


ಬಾವೀಸ ವರ್ಸ ಪ್ರಾಯೇರಿ ಹಾಗೆಲಿ ವ್ಹಾರ್ಡೀಕ ಜಾಲ್ಲಿ ಕುಂಬಳೆ ಭಕ್ತಾ ಘರಣೆಚೆ 
ರಾಯಪ್ಪ ಭಕ್ತಾಲಿ ದುಸ್ಸಿ ಧೂವ ಸುಶೀಲಾ ಹಾಗೆಲಿ ಧರ್ಮಪತ್ನಿ , ತದನಾ ಶ್ರೀನಿವಾಸ 
ಶಕ ಬಾವೀಸ ವರ್ಸ ಆನಿ ಬಾಯ್ಕ ತೇರಾ ವರ್ಸ . ಹಾಂಕಾ ಇಕ್ರಾ ಚೆರ್ಡುವಂ . 17 
ವರ್ಸಪ್ರಾಯೆರಿ ತಿಕ್ಕಾ ಸುರೇಚೆ ಚೆರ್ಡು ಜಾಲ್ಲೆ . 6 ಚೆಲಿಯೋ ಆನಿ 5 ಚೆಲ್ಲೆ ಚೆರ್ಡುವಂ 
ಆತ 33 ನಾತ್ರಂ ಆನಿ 22 ಪೊಣತ್ರ ಆಸ್ಪತಿ 


ಚೆಲೈ ಚೆರ್ಡುವ : 

ಮಾಡಿ ಧುವೇಕ ಕುಮಟೇಚೆ ನಾವಾಧೀಕ ಗಿರೇಸ್‌ ಬುರುಡೇಕಾರ್ 
ಘರಣೇಂತು ಬ್ಲ್ಯಾರ್ಡೀಕ ಕೋರು ದಿಲ್ಲಿ . ದೊನ್ನಿಚೆ ಧುವೇಕ ಕೊಡಿಯಾಲಾಚೆ ನಾಂವಾಧೀಕ್ 
ಕಸ್ತೂರಿಕಾರ್ ಘರಣೆಚೆ ನಾಗೇಶ ಪೈ ಹಾಂಗೆಲೆ ಪುತ್ತಾಕ ದಿಲ್ಲಿ . ತಿನ್ನಿ ಚೇಕ ಉತ್ತರ 
ಕರ್ನಾಟಕಕಾಚೆ ಕಾಸರಕೋಡ್‌ ಮ್ಹಳ್ಳೆಲೆ ಕಡೆನ ವಿಠಲದಾಸ್ ವೆಂಕಟದಾಸ್ ಶಾನ್‌ಭಾಗ್ 
ಮಳ್ಳೆಲ್ಯಾಕ ದಿಲ್ಲಿ . 

ಹೆಜಮಾಡೀಂತು ಥೀರ ಜಾಲ್ಲಲೆ ಎಡ ಕುಟುಂಬ ಶಣೈ ಕುಟುಂಬ , ಚಾರಿಚೆ 
ಚೆಲಿಯೇಕ ಹಾಂಗಾಚೆ ರತ್ನಾಕರ ಶಣ್ ಮ್ಹಳ್ಳೆಲ್ಯಾಕ ದಿಲ್ಲಿ . 

ಪಾಂಚಾಚೇಕ ಕುಮಟೇಂತು ಸಿವಿಲ್ ಇಂಜಿನಿಯರ್ ಶ್ರೀನಿವಾಸ ಭಟ್ 
ಮಳ್ಳೆಲ್ಯಾಕ ದಿಲ್ಲಿ . 

ಧಾಕ್ಸಿ ಕಿಶೋರಿ ಹಿಕ್ಕಾ ಕುಮಟೇಚೆ ವಾಮನ ಶಾಭಾಗ್ ಹಾಗೆಲೊ ಪೂತು 
ವಾಸುದೇವ ಶಾನ್‌ಭಾಗ್ ಹಾಕ್ಕಾ ದಿಲ್ಲಿ . ಹೊ ಏರೊನಾಟಿಕ್ ಇಂಜಿನಿಯರು . ದಂಪತಿ 
ದೊಗ್ಗಯಿ ವಿದೇಶಾಂತು ಆಶ್ಮೀಲೀಂತಿ . ಥಂಯೀಚಿ ಎಕ್ಕ ಅಪಘಾತಾಂತು ವಾಸುದೇವ 
ಶಾನ್‌ಭಾಗು ದೈವಾಧೀನ ಜಾಲ್ಲೊ . ತಾಂಕಾ ಏಕ ಚೆರ್ಡು ೦ ಚೆಲ್ಲಿ ಆಶೈಲಿ . ಸಾನ್ನ ಪ್ರಾಯೆರಿ 
ವೈಧವ್ಯ ಆನಿ ಏಕ ಚೆರ್ಡಾಲಿ ಪಳವಣ ಹೆಂ ನಿಭಾಯಿಸುಚಾಕ ಅನುಕೂಲ ಜಾವೆ ತಶ್ಚಿ 
ತಿಕ್ಕಾ ದೊಚಿ ವ್ಹಾರ್ಡಿಕ ಕೋರು ದೀವ್ಯಾ ಮ್ಹಣ್ ಕುಟುಂಬೇಶೆ ಜನಾನಿ 
ಅಭಿಪ್ರಾಯು ದಿಲೊ . ದಯಾವಾನ ದೃಷ್ಟಿನ ತಿಕ್ಕಾ ದೊನ್ನಿಚಿ ವಾರ್ಡಿಕ 

ಕೊರುಂಕ ಶ್ರೀನಿವಾಸ ಶೆಣೈನ ಅನುಮತಿ ದಿಲ್ಲಿ . ತಿಕ್ಕಾ ದೊನ್ನಿಚೆ ವಾರ್ಡಿಕೆನ ಏಕ ಚೆಚೆಂ 
ಚೆರ್ಡು ೦ ಜಾಲ್ಲೆ . ಆರ್ತಾಂಚಿ ತೊ ದೊನ್ನಿಚೊ ಬಾಮ್ಮುಣಿಯಿ ಅಂತರ್ಲೊ , ಥೋಡೆ 
ವರ್ಸ ಫೋಡೆ ದೊನ್ನಿ ವ್ಹಾರ್ಡೀಕ ಕೊರೈ ತಿತ್ಸೆ ಆಮ್ಲೆ ಸಮಾಜ ಮುಕಾರನಿ ಆತ್ಮೀಲೆ . 
ತ್ಯಾ ವೆಳಾರಿ ಜಾಲ್ಯಾರೀ ಧೈರ್ಯಾನ ಸ್ವಂತ ಧೂವೇಕ ದೊಚಿ ವಾರ್ಡಿಕೇಕ ಅನುಮತಿ 
ದಿಲ್ಲೆಲೆ ಶ್ರೀನಿವಾಸ ಶೆಣೈ ಹಾಗೆಲೆ ಸಹೃದಯ ಆನಿ ಸಮಾಜ ಸುಧಾರಣೆ ಮನೋಭಾವ 
ಆಮ್ಯಾ ಕಳಿತ್ಯಾಕ ಯೆತ್ತಾ ಅಸ್ಸಲೆ ವಿಶಾಲಮನ ಕಿತ್ಸೆ ಜನಾಂಕ ಆಸ್ಸ ? 


ಪೂತ : 


ಮಾಲ್ಗಡೊ ಪೂತು ಡಾಕ್ಕು , ಕುತ್ನಿ ಪುರುಶೋತ್ತಮ ಶೆಣೈ , ಹಾಣೆ ಮಂಗೂರು 
ವೆಂಕಟ್ರಮಣ ದೆವಳಾ ಲಾಗ್ಗಿಂಚಿ ರಾಮಕೃಷ್ಣ ನರ್ಸಿಂಗ್ ಹೋಂ ಮ್ಹಣ್ ದವಾಖಾನೊ 
ಕೆಲ್ಲೊ . ಆತ ನಿವೃತ್ತ ಜೀವನ ಕರಾ ಆಸ್ಸ . ದುಸೊ ಪೂತು ಕುಕ್ಷಿ ಮಾಧವ ಶೆಣೈ 
ಭೋವ್ ಗುಣೀ ಮನಿಷು ಆಪ್ಪಣಾಲ್ಯಾ ಸತ್ರಾ ವರಸ ಪ್ರಾಯೇರಿ ಥಾಕೋನು ಬಾಪುಲೆ 
ವಾಂಗಡ ಹೊಟ್ಟಾಚೆ ಉದ್ಯಮಾಂತು ಘೋಳತರಿ ಆಸ್ಸ . ಸಕಾಣಿ ಚಾರಿ ಗಂಟ್ಯಾಕ ಉಟಾವನು 
ಹೊಟ್ಟಾಕ ವಚ್ಚುನು ಥಂಚೆ ಕಾಮ ಸಾಂಭಾಳ್ವಾ 

ತಿನ್ನೊ ನರಹರಿ ಶಣೈ ಹೊ ಆಮ್ಮೆಲೆ ದೇಶಾಂತು ನಾ . ಡಾಕ್ಕು ಜಾವ ಲಂಡನಾಂತು 
ಆಸ್ಸ . ಚೌತೊ ವಾಮನ ಶೆಣೈ ಹೊವಯಿ ಹೊಟ್ಟಾಚಾ ಉದ್ಯಮಾಂತು ಆಸ್ಸುನು ಕಾಮ 
ಕರಾ . ಪಾಂಚವೊ ಜಗದೀಶ ಶೆಣೈ ಹೊವಯಿ ಹೊಟ್ಟಾಚೆ ಉದ್ಯಮಾಂತೂಚಿ ಆಸ , ತ್ಯಾ 
ನಂತಾ ಮಸ್ತ ಸಮಾಜ ಸೇವಾ , ಕೊಂಕಣಿ ಸೇವಾಯಿ ಕರ್ತಚಿ ಆಸ್ಸ . 

ಅಕ್ಕಿ ಕುಟ್ಟಿ ಶ್ರೀನಿವಾಸ ಶಣ್ಮನ ಸೃಜನ ಧುವಾಂಕಯಿ ಚಾಂಗ ಗಿರೇಸ್ತ್ ಆನಿ 
ನಾಂವಾಧೀಕ ಘರಾಂತು ವಾರ್ಡಿಕ ಕೋರು ದಿಲ್ಲಿಂತಿ , ಆನ್ನಿ ಪಾಂಚ ಪುತ್ತಾ ೦ ಕಯಿ ಬರೇ 
ಮಾರ್ಗದರ್ಶನ ಕೋರು , ಯೋಗ್ಯ ಸಭ್ಯ ನಾಗರಿಕ ಕೋರು ರೂಪಿತ ಕೆಲ್ಲೆ . 

ಹೊಟೇಲ್ ಉದ್ಯಮ 


ಕುಡಿ ಶ್ರೀನಿವಾಸ ಶೆಣೈಲೊ ಬಾಪ್ಪುಸು ಶ್ರೀ ಕುಕ್ಷಿ ಗೋಪಾಲ ಕೃಷ್ಣ ರ್ಶೆ 
ಬಂದರಾರಿ ತಾಂದುಳಾ ವ್ಯಾಪಾರಿ ಜಾವು ಆಶಿಲೊ . ಪುತ್ತಾನಿ ಪ್ರಾಯೇಕ ಯೆತ್ತಾನ 
ತಾಂಕಾಯಿ ಸ್ವತಾಚಿ ವ್ಯಾಪ್ತಿ ಖಂಚಿಯಿ ಕೋರು ದೀವ್ಯಾ ಮ್ಹಣಿ ತಾಕ್ಕಾ ಭೋಗ್ತಾಲೆಂ 
ತೆದನಾ ಕದ್ರಿಂತು ಶ್ರೀ ಕೊಂಚಾಡಿ ನಾಗೇಶ ಶೆಣೈ ಹಾಗೆಲೆ ಜಿನಸಾದುಕಾನ ಬೋವ 
ನಾವಾಧೀಕ ಜಾವು ಆಶಿಲೆಂ . ಆಪಣಾಲೊ ಪೂತು ಶ್ರೀನಿವಾಸಾನ ವ್ಯಾರಾಂತು ಚಾಲಾ 
ಪಣಾರಿ ಚೋಲ್ವೆ ಪೊಳೊವನು ತಾಕ್ಕಾ ಕೊಂಚಾಡಿ ನಾಗೇಶ ಶೆಣಲೀಲೆ ವ್ಯಾರಾಂತು ವಾಂಟೆ 
ಜಾವು ನಿಯುಕ್ತ ಕೆಲ್ಲೊ . ಜಾಲ್ಯಾರಿ ಆರ್ಥಿಕ ಅಭಿವೃದ್ಧಿಚೆ ನದರೇನ ಜಿನಸಾ ವ್ಯಾರ 
ಪಶಿಂ ಹೊಟೇಲಾಚೊ ವ್ಯಾರು ಚಡ ಮುನಾಥೇಚೊ ಮ್ಹಣ್ ತಾಕ್ಕಾ ದಿಸ್ತಾಲೆ 
ಪುತ್ತಾಂಲ್ಯಾ ಹ್ಯಾ ವಿಷಿಂ ಸಮಾಲೋಚನಾ ಕಾನಾ , ತಾನ್ನಿಂಯಿ ಸಹಮತ ಜಾಲ್ಲಿಂಚಿ 
ತಾಂತುಯಿ ಶ್ರೀ ವಾಸುದೇವ ಶೆಣೈ ಆನಿ ಶ್ರೀ ಶ್ರೀನಿವಾಸ ಶೆಣೈನ ಚಡಿ ಉಮೇ 
ದಾಕ್ಕಯಿಲಿ . 

ತೆದನಾ ಕೊಡಿಯಾಲಾಂತು ವ್ಯವಸ್ಥಿತ ಹೊಟೇಲ ನಾಶಿಲ್ಲೆ . ಆಸಲ್ಯಾರಿಯಿ ಕಾ 
ಯಿ ಸಾಮಾನ್ಯ ನಮುನೆಸ್ಕೊ ಖಾನಾವಳೂ ಆಿ , ಮದ್ರಾಸ ಸಂಸ್ಥಾನಾಚಾ 
ಅಧಿಪತ್ಯಾರಿ ಕೊಡಿಯಾಲ ಆಶಿಲೆಂ ದೆಕೊನು ಥಂಚೆ ನಮುನ್ಯಾಚೆಂ ಏಕ ಹೊಟೇಲತ 
ಹಾಂಗಾ ಪ್ರಾರಂಭ ಕೆಲ್ಸಾರಿ ತೆಂ ಚಾಂಗ ರೀತೀರಿ ಚೋಲ್ವೆ ವಿಷಿಂ ಕಾಂಯಿ ಶಕ್ಕೊ ನಾಶಿಲ್ಲೊ 

ಅಕ್ಕಿ ವಿಚಾರ ಕರಾನಾ ಹಂಪನಕಟ್ಟೆರಿ ನೆಹರೂ ಮೈದಾನಾಚೆ ಮುಕ್ಸಾನ ಏ 
ಕ್ಲಬ್ ಭಾಡ್ಯಾಕ್ ಮೆಳ್ತಾ ಖಂಯಿ ಮ್ಹಣ್ ಮಾಹಿತಿ ಮೆಳ್ಳಿ , ಶ್ರೀನಿವಾಸ ಶೆಣೈ 
ಆಪಣಾಲ್ಯಾ ಬಾಪುಲೆ ಸಾಂಗಾತಿ ವಚ್ಚುನು ತೆ ಕ್ಲಬ್ ಪಳಯಲೆಂ . ವಿಸ್ಕಳ ಆಶಿಲೆಂ . ತ 
ಕ್ಲಬ್ಬಾಕ ತಾಜ್ಜೆ ಕೊಣಯಿ ಸಾಂದೆ ಕ್ರಮಾರಿ ಯೇನಾತ್ತಿಲೀಂತಿ , ತ್ಯಾ ದೆಕುನು ತೆಂ ಚಲೊ 
ಕಷ್ಟ ಆಶಿಲೆಂ ತಿತ್ಸೆ ವಿಸ್ಕಳ ಜಾಗ್ಯಾರಿ ಚಾಂಗ ಹೊಟೇಲ ಕೊರೈತ ಆಶಿಲೆಂ . ತಾನ್ನಿ 
ಕ್ಲಬ್ ಭಾಡ್ಯಾಕ ಘೋವು ತಾಂತು ಹೊಟೇಲಾಕ ಜಾಯಿ ಜಾಲ್ಲಿಲೆ ತಸಲೆ ಬದಲಾಠ 
ಕೆಲ್ಲೆಲೆ . ಆನಿ ಏಕ ಚಾಂಗ ದಿವಸಾಚೇರಿ ತೆಂ ಹೊಟೇಲ ಪ್ರಾರಂಭ ಕೆಲ್ಲೆಂ . ತಾಕ 
' ತಾಜ್‌ಮಹಲ್ ' ಮ್ಹಣ್ ನಾಂವ ದಿಲ್ಲೆಂ . 

ತೆದನಾ 1926 ಚಿ ಇಸ್ವಿ , ಥಂಯಿ ಧೋರು ಆಜಿ ತಾಯಿ ತೆ ಹೊಟೇಲ ದಿವ 
ಪಶಿ ದಿವಸ ನಾವಾಧೀಕ ಜಾವು ವಾಡುನು ಆಯ್ತಾ ಜಾಲ್ಯಾರಿ ತೆ ಮೊಲ್ಲಾಕ ಘವ್ಯಾ 

ರಾಧ್ಯ ಜಾಲ್ಲೆ 1995 ಚೆ ಇಸ್ವಂತು ! 

ಹ್ಯಾ ಮಧ್ಯೆ ಅವಧೀಂತು ಶ್ರೀನಿವಾಸ ಶೆಣೈನ ಸಬಾರ ದುಸ್ಲಿಂ ಸುಧಾರಣೆ 
ಕಾರ್ಯಕ್ರಮ ಘಾಲ್ಕು ಫೇಲೆ ದೆಕುನು ತಾಗೆಲೆ ಜೀವಿತಾವಧೀರಿ ತೆಂ ಮೋಲ್ಲಾಕ ಘವ್ಯಾಕ 
ಜಾಲ್ಲೆಂ ನಾ . ಜಾಲ್ಯಾರಿ ಬಾಪ್ಪುನ ಆನಿ ಆಜ್ಞಾನ ಪ್ರಾರಂಭ ಕೆಲ್ಲೆಲೆ ಹೊಟೇಲ ಮೃಳ್ಳೆಲೆ 
ಅಭಿಮಾನಾರಿ ಆತ್ತಂ ತಾಗೆಲೆ ಪೂತ್ತಾನಿ ವಿಶೇಷ ಮೋಲ ದೀವು ತೆಂ ಘಾಂ ! 

ಹೊಟ್ಟಾಂತು ರಾನ್ನಾಕ ಚಾಂಗ ಅನುಭವೀ ರಾಕ್ಷಾಂಕ ದವರೇತಿ , ತಶೀಂಚಿ 
ಹೊಟ್ಟಾಚೆ ಫುಟಕಾಯೇಕಯಿ ಮಹತ್ವ ನೀವು ತೆಂಸಾಂಭಾಳ್ಯ , ಶ್ರೀನಿವಾಸ ಶೆಣೈಲೊ 
ದಿಕು ಹೋಡು ಗೂಣ್ ಮೃಳ್ಳಾರಿ ಆಪಾನ ಹಾತಾಂತು ಧರೆಲೆಂ ಕಾಮ ಶಿಸ್ತಾರಿ 
ಕೊರೈಂ . ತಾಂತು ಕಾಂಯಿ ಅಪರಾತಪರ ಜಾಲ್ಯಾರಿ ತಾಕ್ಕಾ ಸೊಸನಾ . ತರೀ ಕೊಣಯಿ 
ರಾಂದ್ವಿ ಯೇನೀಂಚೆ ಜಾಲ್ಯಾರಿ ರಾನ್ನಿ ಪಕ್ಷಾಂತು , ಗರಜ ಆಸ್ಸಾರಿ ಖಾಣ ಜೆವಣ ವಾಂಟುಕ , 
ಶಶೀಂಚಿ ಮಾಂಡಾರಿ ಬೈಸುನು ವ್ಯಯಿವಾಟ ಸಾಂಭಾಳ್ಳಾಂತು ಎಕ್ಯೂಲ್ಯಾಕ ಧ್ಯಾಸಾನ ಕಾಮ 
ಕೆಲ್ಲೆಂ . ವಾಸುದೇವ ಶೆಣಂಯಿಂಯೊ ತ್ಯಾಚೆ ನಮೂನ್ಯಾರಿ ಕಾಮ ಕಾಶಿಲೋ . ಅಕ್ಕಿ ನಿತ್ಯಯಿ 
ಮನಃ ಪೂರ್ವಕ ಕಾಮ ಕರತ ಆಸ್ಸುನು ಬಾಬ್ಬಾವಾನಿ ತೆ ಹೊಟೆಲ ವಾಡೊನು ಹಾಳ್ಳೆಂ . 

ದಿವಸ ಪಶಿ ದಿವಸ ಹೊಟೇಲಾಚೆ ನಾಂವ ಗಾಂವು ಪರಗಾಂವು ಫಾಯಸ ಜಾಲ್ಲೆಂ . 
ನಂಚಿ ಖಾಣ ಜೆವಣಾ ರೂಚಿ ಕೊಡಿಯಾಲ್ಯೂ ಲೋಕು ಭುಲ್ಟಾಚಾಕ ಲಾಗೊ . ಅಕ್ಕಿಂ 
1939 ಇಸ್ವಿಕ ಥಾಕುನ 1944 ಇಸ್ವಿ ಭಿತ್ತರಿ ಭೋವ್ ಉನ್ನತಿ ಪಾವು ಏಕ ಆಶೈಲೆಂ 
ಹೊಟೇಲ ತೀನಿ ಜಾಂಚಿ , ಆಮ್ಮಿ ಹಾಂಗಾ ಏಕು ವಿಷಯು ವೊಳೊಗೂಕಾ ಕೀ 
ಕೊಡಿಯಾಲ ತೆದನಾ ಸಾನುಂ ಗಾಂವು . ಜನಸಂಖ್ಯಾ ಮಸ್ತಿ ಊಣೆ , ಆನಿ ತೆದನಾ ಸಾಮೂಜಿಕ 
ಪರಿಸ್ಥಿತಿ ಕಸಲಿ ಮೃಳ್ಳಾರಿ , ಹೊಟ್ಟಾಕ ವೊಚ್ಚುನು ಖಾವೈ ಜೆವೈ ಸಾಬಾರ ಲೋಕಾಕ 
ಖಾಲ್ಕ ನಾತ್ತಿಲೊ ಕಾಳು , ಅಸಲೆ ಕಾಳಾಚೇರಿ ಕೊಡಿಯಾಲ್ಟಿ ರಥಬೀದೀರಿ ಪಾವ ಅಂತ್ರಾರಿ 
ಎಕ್ಕೆಕ ಮೃಳ್ಳಾವರಿ ತೀನಿ ಹೊಟ್ಟ ಚಲ್ತಾಲೀಂತಿ ಮೃಳ್ಳಾರಿ ತೆ ಕಿತ್ಸೆ ನಾವಾಧೀಕ ಆನಿ 
ಲೋಕ ಪ್ರಿಯ ಜಾಲ್ಲೆಲೆ ಮೊಣಿ ಆಮ್ಮಿ ಸಮಝವೈತ . 

ಹಾಕ್ಕಾ ಕಾರಣ ಶ್ರೀನಿವಾಸ ಶೆಣೈನ ಹೊಟ್ಟಾವ್ಯಾರು ಕೋರು ಆಸ್ತಾನಾ ಫಕತ್ 
ಆಪಣಾಲೆ ಮುನಾಥೇಚೆ ಮಾತ್ರ ಮೆನಿ , ಸಾನ್ನ ಗಿಂದ್ಧಾಂತು ಕಾಪಿ , ದಾದ್ಲಾಂ ಯೆಲ್ಲೊ 
ಪೊಳೊ , ಪ್ರಸಾದು ಸೊ ಚಟ್ಟಿ ಅಸಲೆಂ ಸಕ್ಕಡ ವ್ಯಾಪಾರೀ ಖೇಳ ಪೂರಾಯಿ ಖೆಳ್ಳಾಶಿಂ , 
ಹೊಟ್ಟಾ ಆಯ್ಕೆಲ್ಯಾಂಕ ಬಸ್‌ಬಶಿ ಗಿಂದ್ಧಾಂತು ದಾಟಿ ಕಾಪಿ , ತುಪ್ಪಾನ ಭಾಜಿಲೆ 
ಹೂನಹೂನ ಪರಂಬಳಿ ಪೊಳೊ , ತುಪ್ಪಾಚೇಚಿ ಗೊಡೆ ಖಾಣ ಇತ್ಯಾದಿ ದೀವ್ರು ' ದಿವೊ 

ಹಾಥು ಮೃಳ್ಳಾರಿ ಶ್ರೀನಿವಾಸ ಶೆಣಯಿಲೊ ' ಮ್ಹಣಿ ಜನಾನಿ ಎಡವಿಕಾಯಿ ಸಾಂಗ್ಸ್ 
ತಿ ಕೀರ್ತಿ ಫೆತ್ತಿ , ತ್ಯಾ ಕಾಳಾರಿ ಕೊಡಿಯಾಲಾಂತು ಕೊಣಾಥಂಯಿ ಬಿಣಿ ಪರಗಾಂವಾ 
ಥಾಕುನು ಸೊ ಆಯ್ಲ್ಯಾರಿ ತ್ಯಾ ಘರಡ್ಡಿಂ ತಾಂಕಾ ಶ್ರೀನಿವಾಸ ಶೆಣಯಿಲೆ ಹೊಟ್ಟಾಕ 
ವೈಲ್ಲೆ ಶಿವಾಯಿ ನಾಂತಿ , ಆಶ್ಮೀಂ ಉಪಚಾರಾಚೊ ಕ್ರಮ ಪ್ರಾರಂಭ ಜಾಲ್ಲೊ . ಆಜಿ 
ಶ್ರೀನಿವಾಸ ಶೆಣೈ ನಾ ಜಾಲ್ಲಾರಿ ಆಜಿಯ ತಾಜ್‌ಮಹಲ ಹೊಟೇಲ ತಿತ್ತೇಂಚಿ ಜನಪ್ರಿಯ . 
ಆಜಿಯಿ ಥಂಚೆ ಖಾಣ ಜೆವಣ ಕೊಡಿಯಾಲ್ಲೊ ಲೋಕು ತೊಖಣಾಯ್ತಾ . ಆಜೀಯಿ 
ಥಂಯಿ ಆಯ್ಕೆಲೆ ಗಿರಾಕ್ಯಾಂಕ ತೀಚಿ ರೂಚಿ ತಿಚಿ ಸಂತೃಪ್ತಿ . ಬಾಪ್ಪುನ ಪ್ರಾರಂಭ ಕೆಲ್ಲೆಲೆ 
ಹೊಟೇಲ ಪುತ್ತಾನಿ ಕೀರ್ತಿಮಾನ್ ಕೆಲ್ಲಾಂ . 

1949 ಚೆ ಇಸ್ಟಿಂತು ಕೊಡಿಯಾಲ್ಟಿ ಸೆಂಟ್ರಲ್ ಟಾಕೀಸಾಚೆ ಲಾಗ್ಗಿಂ ಸೆಂಟ್ರಲ್ 
ಕಾಫಿ ಹೌಸ್ ಮೊಣಿ ಆನ್ನೇಕ ಹೊಟೆಲ ಪ್ರಾರಂಭ ಕೆಲ್ಲೆಂ ಜಾಲ್ಯಾರಿ ಸಬಾರ ಕಾರಣಾನಿ 
ತೆಂ ಧಾ ವರ್ಸಾಂಚೆ ಉಪರಾಂತೆ ಬಂದ್ ಕೋರಾ ಜಾಲ್ಲೆಂ . ಹಂಪನಕಟ್ಟೋ ಮೃಳ್ಳಾರಿ 
ಕೊಡಿಯಾಲ ಪೇಟೆಚೊ ಜಾಗೊ . ಹಾಂಗಾ ಏಕ ಹೊಟೇಲ ಕೆಲ್ಯಾರಿ ಪರಗಾಂವಾ ಥಾಕುನು 
ವ್ಯಾರಾಕ ಯೆತ್ತಲೆ ಲೋಕಾಕ ಖಾಣ ಜೆವಣಾಕ ಅನುಕೂಲ ಜಾತಾ ಮ್ಹಣಿ , ಶ್ರೀನಿವಾಸ 
ಶಕ ಭೂಗ್ಲೆಂ ತೆದನಾ ಕೊಡಿಯಾಲಾಂತು ನಾವಾಧೀಕ ಕ್ರೈಸ್ತ ಉದ್ಯಮಿ ಶ್ರೀ ಅಲ್ಬುಕರ್ಕ್ 
ಮೃಳ್ಳೆಲೆ ಏಕ ಮನ್ಯಾಲೆಂ ಇಮಾರತ ಹಂಪನಕಟೇರಿ ಖಾಲಿ ಪಳ್ಳೆಲೆಂ . ಶ್ರೀನಿವಾಸ ಶೆಣೈಲೆ 
ತಾಜ್‌ಮಹಲಾಚಿ ಖ್ಯಾತಿ , ಪೊಳೊನು ಸ್ವತಃ ಶ್ರೀನಿವಾಸ ಶೆಣಯಿಲೋ ಅಭಿಮಾನಿ ಆಶ್ಮೀಲೆ 
ತಸಲೆ ಶ್ರೀ ಅಲ್ಬುಕರ್ಕಾನ ತೆಂ ಇಮಾರತ ಶ್ರೀನಿವಾಸ ಶೆಣೈಕ ಭಾಡ್ಯಾಕ ದಿವೈಂ ಕಬೂಲಿ 
ಕೆಲ್ಲೆಂ . ತೆ ಇಮಾರತ ಭಾಡ್ಯಾಕ ಘೋವು ತಾಂತು ಗರಜ ಆಶಿಲೆ ಥೊಡೆ ಬದಾಲಾವ್ 
ಕೋರು 1951 ಇಸ್ವಿಂತು ಹಂಪನ ಕಟ್ಟೆಚೆಂ ತಾಜ್‌ಮಹಲ್ ಪ್ರಾರಂಭ ಜಾಲ್ಲೆ . 

ಶ್ರೀನಿವಾಸ ಶೆಣೈಲೆ ಹಾತ್ತಾಕ ಕಾಂಯಿ " ಮೈದಾಸ್ ಟಚ್ " ಮ್ಹಣಿ ಇಂಗ್ಲೀಷ್ 
ವಾಗ್ರೂಢೀಂತು ಸಾಂಗಿಲೆ ತಸಲೆಂ ಕಸಲೆಂಕಿ ' ಟಚ್ ' ಆಸ್ಸುನು ಆಸ್ತಾಲೆಂ . ಹೆ 
ತಾಜ್‌ಮಹಲಯಿ ಘಡ್ಕ ಭಿತ್ತರಿ ಕೀರ್ತಿಮಾನ್ ಜಾವು ಫಾಯಸ ಜಾಲ್ಲೆಂ . ಬಾರಾ 
ವರ್ಸಾಂಚೆ ಉಪ್ರಾಂತೆ 1963 ಇಸ್ವಿಂತು ತೆಂ ಭಾಡ್ಯಾಚೆ ಇಮಾರತ ಶ್ರೀನಿವಾಸ ಶೆಣೈನ 
ಮೊಲ್ಲಾಕ ಖುದ್ ಘಡ್ಲೆಂ . ಜಾಲ್ಯಾರಿ ಥಂಯಿ ಯೆಂವೈ ಗಿರಾಕ್ಯಾಂಕ ತೆಂ ನುಪ್ರೊ ಜಾವು 
1977 ಚೆ ಇಸ್ಟೆಂತು ತೆಂ ಸಗ್ರೇಂ ಮಾರು ಕಾಣಣು ಆತ್ತಂ ಆಮ್ಯಾ ದಿಸ್ಟಂ ಎಡ 
ಇಮಾರತ ಬಾಂದಲೆಂ . 

1956 ಚೆ ಇಸ್ಟಿಂತು ' ಕೀರ್ತಿಮಹಲ್ ' ಮ್ಹಳ್ಳೆಲೆಂ ಆನ್ನೇಕ ಹೊಟೇಲ ಪ್ರಾರಂಭ 

ಕೆಲ್ಲೆಲೆಂ ಜಾಲ್ಲಾರಿ ಕಾರಣಾಂತರ ತಾಜ್ಜೆಂ ' ಮೆನೇಜ್‌ಮೆಂಟ್ ' ದುಸ್ರಾಂನಿ ಸಾಂಭಾಳ್ಳಾ 


ಜಾಲ್ಲೆಂ . 


ಶ್ರೀ ವಾಸುದೇವ ಶೆಣೈ ಆನಿ ಶ್ರೀನಿವಾಸ ಶೆಣೈ ದೊಣ್ಣಂಯಿ ಬಾಬ್ಬಾವ ಏಕಾ 
ಮೆಕಾಚೇರಿ ಮಸ್ತಿ ಪ್ರೀತೀರಿ ಆನಿ ಮಮತೇರಿ ಆಶೈಲೇಚಿ , ದೋನಿ ಜೀವ ಏಕ ಆತ್ಮಶ 
ಅಕ್ಕಿಂ ಆಸ್ತಾನಾ ಶ್ರೀ ವಾಸುದೇವ ಶೆಣೈಕ ಏಕಪಂತಾ ಕಾಯಿಲೊ ಯೇವ್ರು ಹಾಂಗ್ಲಾರಿ 
ಪೊಡ್ಡಿ ಪರಿಸ್ಥಿತಿ ಆಯಿಲಿ , ಆಪಣಾಲೆ ಅಣ್ಣಾಲೊ ಕಾಯಿ ಪೊಳೊನು ಶ್ರೀನಿವಾಸ 
ಶೆಣಯಿಕ ದುಃಖಾಚೆ ಉಯ್ಯಾಲೆ ಯೆತ್ತಾಲೆ . ದಿವಸ ಥಾವು ದಿವಸ ಕಾಯಿ ಗಂಭೀರ 
ಜಾಲ್ಲೆಲೆ ತಶೀಂಚಿ ಆನಿ ಆಪಣಾಲೋ ಅಣ್ಣಾ ವಾಂಚನಾ ಮ್ಹಣಿ ಶ್ರೀನಿವಾಸ ಶೆಣಯೀಕ 
ಕಳ್ಳೆಂ . ಉಶ್ಚಾಸು ಥಾಂಯಿ ಆರಾಮೇರಿ ಘಟ್ಬಾಕ ಜಾಯ್ತಾ ನಾತ್ತಿಲೆಂ ತಿತ್ಸೆಂ ಕಾಮ , 
ಜಾಪಸಲ ದಾರಿ , ಕಾಯಿಲೇನ ಪೀಡೆಸ್ತು ಅಣ್ಣಾ , ಹೆಂ ಪೂರಾಯಿ ಪಳಯ್ತಾನಾ ಶ್ರೀನಿವಾಸ 
ಶೆಲೆಂ ಮನ ಮಸ್ತ ಬೆಜಾರು ಪಾವಾಶೆಲೆಂ . ವಾಸುದೇವ ಶೆಣೈನ ಏಕು ದಿವಸು ಭಾವಾಕ 
ಲಾಗ್ಗಿ ಆಪ್ರೊನು ಸಾಂಗ್ಲಿ , " ಶ್ರೀನಿವಾಸಾ , ಮೆಗೆಲೆಂ ಅಂತ್ಯ ಲಾಗ್ಗಿಂ ಆಸ್ಸ , ಮೆಗೆಲೆ 
ಚೆರ್ಡುವಾಂಕ ತೂಂವ ಆಪಣಾಲಿ ಚೆರ್ಡುವಾಂ ಮ್ಹಣ್ಚಿ ಮ್ಹಣಿ ಲೆಕ್ಕುನು ಪೊಳೊಕಾ . 
ಮೆಗೆಲಿ ಬಾಯ್ದ ಗುರ್ಬಿಣಿ , ತಿಕ್ಕಾ ಹೆ ಆಘಾತ ಸೊಸೂಂಕ ತಾಂಕನಾ , ತಿಕಾಯಿ ತೂಂ 
ವೇಂಚಿ ಸಮಾಧಾನ ಸಾಂಗುಕಾ , ಮೆಗೆಲೆ ಸಂಸಾರಾಚೊ ಹಾಥು ಸೊಣಣು ಫಾಲ್ಸಾ ಮೈಣಿ 
ಮಾಕ್ಕಾ ಭಾಸ ದೀ , " ಅಣ್ಣಾನ ಇತ್ತೆಂ ಸಾಂಗ್ತಾನಾ ಶ್ರೀನಿವಾಸ ಶೆಣೈಕ ದುಃಖ ಬಾಂದುಕ 
ಜಾಯ್ಲಿ . " ಅಣ್ಣಾ ! ತುಗ್ಗಲಿಂ ಚೆರ್ಡುವಂ ದುಂ ಮ್ಹಣಿ ಹಾಂವೆಂ ಆಜಿ ತಾಂಯಿ 
ಲೆಕ್ಕನಿ , ಆನಿ ಕೆದನಾಕಯಿ ಲೆಕ್ಕನಾ ತೂಂವ ತಾಂಗೆಲಿ ಚಿಂತಾ ಕೋರಾಕ್ಕಾ . ತಾಂಕಾ ಹಾಂವ 
ಆಸ್ಸ . ವೃಕ ಮಾತ್ರ ಹೆಂ ದುಃಖ ಸೊಸೂಂಕ ಪರಮಾತ್ತು ವೆಂಕಟ್ರಮಣ್ ತ್ರಾಣ 
ದಿವೊ ಮ್ಹಣಿ ಹಾಂವ ದೆವಾಲ್ಯಾಗಿ ಮಾಗ್ತಾ . ತೀ ಮಾಕ್ಕಾ ಆವು ಮೃಣೆ ಮೈಣಿ 
ತಿಕ್ಕಾ ಮಾನು ದಿತ್ತಾ . " ಮ್ಹಣಿ ತಾಣೆ ಅಣ್ಣಾಕ ಭಾಸ ದಿಲ್ಲಿ . ತಶೀಂಚಿ ಥೊಡೆ ಕಾಳಾನ 
ವಾಸುದೇವ ಶೆಣೈ ಅಂತರ್ಲೊ . ಅಣ್ಣಾಕ ದಿಲ್ಲೆಲಿ ಭಾಸ ಶ್ರೀನಿವಾಸ ಶೆಣೈನ ಸತ್ಯಸ್ಥಿಕೇರಿ 
ನಿಭಾಯ್ಲಿ . ಆಪಣಾಲೆ ಚೆರ್ಡುವಂ ಆನಿ ಅಣ್ಯಾಲೆ ಚೆರ್ಡುವಾ ಮದಿ ಕಾಂಯಿ ಫರಕ 
ಲೆಕ್ಕನಾಶಿಂ ತಾಂಗೆಲೇಯಿ ಪಲ್ಟಣ ಕೆಲ್ಲಿ . 

' ತಾಜ್‌ಮಹಲ್ ' ನಾಂವಾಂಚಿ ಪಾಂಚ ಹೊಟ್ಟಂಗಾಂವಾಂತು ನಾವಾಧೀಕ ಜಾವು 
ವಾಡುನು ಆಯ್ಕೆಲೆ ಉಪರಾಂತ ಹೊಟೇಲ ಉದ್ಯಮಾಚೆ ಉದರತ ಶ್ರೀನಿವಾಸ ಶೆಣೈನ 
ಥಂಯೇಕಚಿ ರಾಬ್ಬಯಿನಿ , ಹೊಟೇಲ ಉದ್ಯಮ ಏಕ ಫಲಕಾರೀ ಮಾಧ್ಯಮ ತೆಂ 

ವಿದ್ಯಾವಂತಾಕಯಿ ಅವಿದ್ಯಾವಂತಾಂಕಿ ಉದ್ಯೋಗು ದಿತ್ತಾ ಉದ್ಯೋಗು ಆಶಿಲ್ಯಾನ 
ಸಬಾರ ಲೋಕು ನಿಶ್ಚಿಂತ ಜೀವನ ಕೊರುಂಕ ಪ್ಲಾವ ಜಾತ್ತಾ . ಕಿತ್ತೆಕಿ ಕುಟುಂಬ ಬರೆಂ 
ಜಾತ್ತಾ . ತ್ಯಾ ನಂತಾ ಹೊಟ್ಟಾಂತು ಆರೋಗ್ಯಕರ ಆಹಾರು ತಯಾರಿ ಕೊಯ್ದಿ ಕ್ರಮು 
ಪರಿಣಾಮ ಜಾಯ್ ಸಾರ್ಕೆಂ ವಾಡೋನು ಹಾಳ್ಳಾರಿ ಸಂಚಾರೀ ಜನಾಂಕ ತಾಂತಾಂಗೆಲೆ 
ಘರಾಂ ಥಾಕುನು ದೂರ ಆಸ್ತಾನಾ ಚಾಂಗು ಆಹಾರು ಮೆಳೊ ಏಕು ಅವಕಾಶುಯಿ ಮೆಳ್ತಾ . 
ಕೊಡಿಯಾಲಾ ಗಾವು ಆತ್ತಂ ಮಸ್ತ ವಾಡುನು ಆಯ್ತಾ , ಆನಿ ಮುಕಾರಿ ಆನಿಕಯಿ 
ಉದರತೇಕ ಯೆತ್ತಾ , ತೆದನಾ ಕೊಡಿಯಾಲಾಂತು ಏಕ ' ಸ್ಟಾರ್ ಹೊಟೇಲ ' ಉದ್ಯಮೀ 
ಲೋಕಾಂಲೆ ಅನುಕೂಲೇಕ ಗರಜ್ ಪಡ್ತಾ . ಏಕ ' ಸ್ಟಾರ್ ಹೊಟೇಲ ' ಆಸಲ್ಯಾರಿ 
ಕೊಡಿಯಾಲ್ವೆ ಖ್ಯಾತೀಯಿ ಫಾಯಸ ಜಾತ್ರಾಮ್ಹಣಿ ಶ್ರೀನಿವಾಸ ಶೆಣೈಕ ಭೂಗ್ಲ . 

ಹೀ ಆಲೋಚನ ಆಯ್ಕೆಲೆ ತಕ್ಷಣ ತಾಣೆ ಆಪಣಾಲೆ ಮಿತ್ರವರ್ಗ ಆನಿ ಬಂಧು 
ವರ್ಗಾಂತು ತ್ಯಾ ವಿಷಿಂ ಚರ್ಚಾ , ವಿಚಾರು ಕೆಲ್ಲೊ . ತಾಣೆ ಸಾಂಗ್ಸ್ ಸಮ್ಮ ಮೈಣಿ 
ತಾಯಿ ಕಬೂಲಿ ಜಾಲ್ಲಿಂಚಿ , ತಸಲೆಂ ಏಕ ಹೊಟೇಲ ಕೊರುಂಕ ತಯ್ಯಾರಿ ಪ್ರಾರಂಭ 
ಜಾಲ್ಲಿ . ಬರೆಂ ಕಾಮಾಕ ಜಾಯತೇ ಅಡ್ಕಳಿ ಯೆತಾಚಿ ಕಂಯಿ ತೊ ಅಡ್ಕ ನಿವಾರಣ 
ಕೋರು ಜಯ ಜಾತಲೊ ಮನೀಶು ಧೀರಿಷ್ಟು ಮೈಗೂನು ಘೋತ್ತಾಕಂಯಿ ಹ್ಯಾ 
ಹೊಟೇಲಾಕ ಪ್ರಾರಂಭೇರೀಚಿ ಥೋಡೆ ಕಷ್ಟ ಆಯ್ಲೆ . ತೆದನಾ ಭಾರತ - ಚೀನಾ ಯುದ್ಧ 
ಚಲ್ತಾಲೆಂ . ತಶ್ಚಿಂ ದೆಕುನು ಇಮಾರತ ಬಾಂದಾವಳಿ ಸಂಬಂಧೀ ಲೊಕ್ಕಂಡ , ಸಿಮೆಂಟ 
ಪ್ರತೀ ಎಕ್ಕಾಕ ತತ್ವಾರ , ಪ್ರತೀ ಏಕು ಸಾಮಾನು ಸರಕಾರಾಚೆ ನಿಯಂತ್ರಣ ಕಾನೂನಾಚೆ 
ನಿಮಿತ್ತ ಹಾತಾಂತು ಮೆಳೊಂಕ ಅಪಾರ ಕಷ್ಟ ಜಾತ್ಯಾಶೆಲೆಂ . ಆಸಲೆ ಏಕಿ ಪರಿಸ್ಥಿತಿ ಯೇತ 
ಮೈಣಿ ಶ್ರೀನಿವಾಸ ಶೆಣೈನ ಆಠಯ್ಲಿ , ಇಮಾರತಾಚೆ ಖರ್ಚಾ ಸಂಬಂಧಿ ಇಂಜಿನಿಯರಾನಿ 
ದಿಲ್ಲಿ ಲೇಕ ಪೂರಾಯಿ ಯುದ್ಧಾಚೆ ನಿಮಿತ ಅಫರ ತಫರ ಜಾಲ್ಲೆಂ . ಶ್ರೀನಿವಾಸ ಶೆಣೈ 
ಘಾಯಸೋಕು ಆನಿ ಮೆಚ್ಚನಾ ಭೂಗ್ಗುನು ಹೈರಾಣ ಜಾಲ್ಲೊ , ಘರಡೆ ತಾಗಲಿ ಚೆರ್ಡುವಂಯಿ 
ಬಾಪ್ಪುಲೆ ಕಷ್ಟ ಪೊಳೊನು ಥಂಡ ಜಾಲ್ಲಿಂಚಿಂ , ಬಾಪ್ಪುಕ ಸಹಾಯ ಕೋರಾ , ತಾಗ್ಲೆ 
ಆಧಾರಾಕ ರಾಬ್ಬುಕಾ ಮ್ಹಣಿ ತರ್ನಾಟೆ ಪುತ್ರಾಂಕ ತಳಮಳ ಜಾತ್ಕಾಶಿಲೆ , ಜಾಲ್ಯಾರಿ 
ಇತ್ತೆಂ ಕೊಲ್ವೆ ಸರಕಾರಾಚೆ ನಿಯಮಾನಿ ಹಾತು ಬಾಂದಿಲೊ . 

ತಸಲೆ ವೆಳಾರಿ ಶ್ರೀನಿವಾಸ ಶೆಣೈಕ ಸಹಾಯಾಕ ಆಯ್ಕಿಲೊ ಕೊಡಿಯಾಲಬೊ 
ಲೋಕಸಭಾ ಸದಸ್ಯು ಶ್ರೀ ಯು . ಶ್ರೀನಿವಾಸ ಮಲ್ಯಾ . 

ಶ್ರೀನಿವಾಸ ಮಲ್ಯಾ ಏಕು ಸ್ವತಂತ್ರತಾ ಸಂಗ್ರಾಮ ಯೋಧು , ಆನಿ ಲೋಕಸಭಾಚೊ 

ಸಾಂದೊ . ಶ್ರೀನಿವಾಸ ಶೆಣಯಿಲೆ ಚೆರ್ಡುಪಣಾಂ ದಿವಸಾಂತು ದೇಶುಭರಿ ಸ್ವತಂತ್ರತಾ 
ಆಂದೋಲನ ಚಲ್ತಾಲೆಂ . ಗಾಂಧೀಲೆ ಪ್ರಭಾವಾಕ ಯೇನಾ ನಾತ್ತಿಲೊ ತರ್ನಾಟೊ ಚೆರ್ಕೊ 
ಕೊಣ್ಣಿಯಿ ನಾಶಿಲೋ . ಆಪಣಾಲೆ ಹೊಟ್ಟಾ ಮುಕಾರಿ ಥಾಕುನು ' ವಂದೇ ಮಾತರಂ ' , 
' ಭಾರತ ಮಾತಾಕೀ ಜೈ ' ಮ್ಹಣಿ ಆಂದೋಲನ ಕಾಲ್ಯಾನಿ ಜಯಕಾರು ಘಾರಿ ವತ್ತಾನಾ 
ತರ್ನಾಟೊ ಶ್ರೀನಿವಾಸ ಶೆಣೈಕ ಆಪಣಾನ ತಾಂಗೆಲೆ ಒಟ್ಟು ಭಾಗ ಘಮ್ಮಾ , ಬ್ರಿಟಿಷಾಲೆಂ 
ದಾಸ್ಯಾಚೆ ಸಾಂಕಾಳೇಂತು ಬಂದಿ ಜಾವು ಆಸ್ಸುಚೆ ಲಜ್ಜಿ ದೂರಕೊರುಂಕ ತಾಂಚೆ ಸಾಂಗಾತಿ 
ಚಳವಳಿ ಕೋರಾ ಮೈಣಿ ಲಾಲಿ ದಿಸ್ತಾಲಿ . ಜಾಲ್ಲಾರಿ ಹೊಟೇಲ ಉದ್ಯಮ ಪ್ರಾರಂಭ 
ಕೆಲ್ಲೆಲೆ ಸುರೈಚೆ ದಿವಸ ; ತೆಂ ಸೊಣ್ ಆಂದೋಲನಾಂತು ಸಕ್ರಿಯ ಭಾಗ ಘಟ್ಬಾಕ ಸಾಧ್ಯ 
ನಾಶಿಲ್ಲೆಂ , ಹೆಂ ಅನಾನುಕೂಲಿ ಪೋಳೋನು ಶ್ರೀನಿವಾಸ ಶೆಣೈನ ದೇಶ ಸೇವಾ ಕೊರಾಕ 
ಆಪಣಾಲೋಚಿ ಏಕು ಕ್ರಮು ದವರೊ . ಬ್ರಿಟಿಷ್ ಸರಕಾರಾಚೆ ವಿರೋಧ ಜಾವು ಕಾಮ 
ಕಾಲ್ಯಾಂಕ ಆಪಣಾಲೆಂ ಘರಡೆ ಗುಪೀತ ರಾಬ್ಬುಂಕ ವಿಲೇವಾರಿ ಕೆಲ್ಲಿ . ತ್ಯಾ ಪ್ರಮಾಣೆ 
ಸಾಬಾರ ಲೋಕು ತಾಗೆಲೆ ಘರಡೆ ನಿಮ್ಮೊನು ಬಸ್ತಾಶಿಲ್ಲೊ . ಶ್ರೀನಿವಾಸ ಮಲ್ಯಾ ಏಕು 
ಯೋಗ್ಯ , ಚರಿತ್ರವಾನ್ ಮನೀಶು . ತಾಕ್ಕಾ ನಿಮೀಲಲೆ ತೆದನಾ ಆರ್ಥಿಕ ಸಹಾಯ ಶ್ರೀನಿವಾಸ 
ಶಣ್ ದಿತ್ತಾಶಿಲೊ . ತ್ಯಾ ಖಾತೀರ ಕಿತ್ತೊ ದುಡ್ಡು ತಾಣಿ ಖರ್ಚಿಲೋಕಿ ತಾಜ್ಜೆಂ ಲೇಕ 
ತಾಣಿ ದವರಿ . ' ಮಾತೃ ಭೂಮೀಚೆ ದಾಸ್ಯ ಮುಕ್ತಿಕ ಖರ್ಚಿತಾನಾ ಲೇಕದವೊರೈ ಸಮ್ಮವೇ ? ' 
ಮೈಣಿ ತೊ ಕೊಣಿ ನಿಮ್ಮೆಲ್ಯಾರಿಯಿ ಜವಾಬ ದಿತ್ತಾಶಿಲೋ . ಜಾಲ್ಯಾರಿ ಶ್ರೀ ಯು . 
ಶ್ರೀನಿವಾಸ ಮಲ್ಯಾ ಆಪಣ್ಯಾಕ ಶ್ರೀನಿವಾಸ ಶೆಣೈಲೊ ಉಪಕಾರ ಋಣ ಮೈಣಿ 
ಲೆಕ್ಕಾಶಿಲೊ . ಶ್ರೀನಿವಾಸ ಶೆಣೈನ ಹೊಟ್ಟಾಚೆ ಇಮಾರತೇಚೆ ಬಾಂದಾವಳೀಕ ಕಷ್ಟ ಬೊಗ್ಗೆ 
ಆಯ್ಕುನು ತೊ ಸಹಾಯಾಕ ಆಯ್ಕೆ . ಸರಕಾರಾಚೆ ತರ್ಪನ ಕಾಯಂ ಆಢಳಿ ಆಯ್ದ ಕೀ 
ತೀ ಪೂರಾಯಿ ನಿವಾರಣ ಕೋರು ದಿಲ್ಲಿ . ನಿಯಂತ್ರಣ ಕಾನೂನ ಉಲ್ಲಂಘನ ಕಾಶಿಂ 
ಇಮಾರತೇಕ ಗರಜ ಆಶೈಲೆಂ ಲೊಂಡ ಕೀ ಸಿಮೆಂಟಕಿ ಪೂರಣ ಕೆಲ್ಲೆಂ . 
ಬಾಂದಾವಳೀಚೆಂ ಕಾಮ ನಿರಂಬಳ ಜಾವು ಚೈಲ್ವೆ ಪೊಟೊನು ಶ್ರೀನಿವಾಸ ಶೆಣೈ ಮಸ್ತ 
ಸಮಾಧಾನ ಭೂಗೊ . 

ತಾಣೆ ಲೆಕ್ಕಿಲೆ ತಶೀಂಚಿ ಕಾಂಯಿ ಚಡ ಊಣೆ ನಾಶಿ ತೆ ಇಮಾರತೇಚಿ ಬಾಂದಾವಳಿ 
ಸೊಂಪ್ಲಿ ಆಪಣಾಲೆ ಭೋವ್ ಕಾಂಕ್ಷೆಚೆ ಹೊಟೇಲ , ಶಿಂಗಾರೇಲಿ ವಕ್ಕಲಶಿ ಆಪಣಾಲ್ಯಾ 
ದೊಳ್ಯಾ ಮುಕಾರಿ ರಾಬ್ಬಿಲೆ ಪೊಟೊವನು ಶ್ರೀನಿವಾಸ ಶಣೈ ಕಿತ್ಸೆಂ ಧನ್ಯತಾ ಭೂಗೊ 
ಮಳ್ಳೆಲೆ ಶಬ್ದಾನಿ ವಿವರಣ ಕೊರುಂಕ ಸಾಧ್ಯ ನಾ ಹ್ಯಾ ಹೊಟೇಲ ಕಲ್ಕಿ ಬಾಂದುಕ ಧರೆ , 

ಕಶ್ಮಿ ಬಾಂದುನು ಸೊಂಪ್ಪೆ , ಹೀ ಸಗೀ ಕಾಣಿ ಸಾಂಗ್ತಾನಾ ಶ್ರೀನಿವಾಸ ಶೆಣೈಲೊ ಪೂತು 
ಶ್ರೀ ಮಾಧವ ಶೆಣೈಲೆ ತೊಂಡಾರಿ ದಿಲಿ ಆತ್ಮತೃಪ್ತಿಚಿ ಭಾವನೇನ ಶ್ರೀನಿವಾಸ ಶೆಣೈಲೆ 
ಜಯ್ತಾಚೆ ಅನುಭವು ಮಾಕ್ಕಾ ದಿಲ್ಲಾ . ಆಪಣಾಲೆ ಹ್ಯಾ ಸ್ವಪ್ನ ಸದೃಶ ಹೊಟೇಲಾಕ 
ಶ್ರೀನಿವಾಸ ಶೆಣೈನ ' ಮೋತಿ ಮಹಲ್ ' ಮ್ಹಣಿ ನಾಂವ ದಿಲ್ಲೆಂ , 1967 ಇಸ್ವಿಂತು 
ತೆಂ ಹೊಟೆಲ ಭೋವ್ ವಿಜೃಂಭಣೇರಿ ಉದ್ಘಾಟನ ಜಾಲ್ಲೆ . ತಾಜ್ಜೆ ಮಾಗ್ಗಿರಿ ತೆಂ ಕಶ್ಮಿ 
ಅಭಿವೃದ್ಧಿಕ ಆಯಲೆಂ ಮ್ಹಳ್ಳೆಲೆಂ ಆತ್ತಂ ಇತಿಹಾಸು ಜಾಲ್ಲಾ . ಹ್ಯಾ ಹೊಟ್ಟಾ ಭಿತ್ತರಿ 
ಶ್ರೀನಿವಾಸ ಶೆಣಯಿಲೊ ಬಾಪುಸು ದಿ | ಕುಕ್ಷಿ ಗೋಪಾಲಕೃಷ್ಣ ಶೆಣೈ ಹಾಂಗೆಲೆ 
ತೈಲವರ್ಣಚಿತ್ರ ದೊವೊರಾ ಮ್ಹಣ್ ಏಕು ಅಭಿಪ್ರಾಯು ಆಯ್ಕೆ , ಜಾಲ್ಯಾರಿ 
ಶ್ರೀನಿವಾಸ ಶೆಣೈನ ಶ್ರೀ ಯು . ಶ್ರೀನಿವಾಸ ಮಲ್ಯಾಲೆ ತೈಲವರ್ಣ ಚಿತ್ರ ದೊವೊರಾ 
ಮೌಣಿ ಆಪಣಾಲೆಂ ಮನೋಗತ ಸಾಂಗ್ಲೆಂ . ಹೆ ನಿರ್ಣಯ ಆಯ್ಕುನು ತಾಗಲಿ ಚೆಡುರ್ಂವ 
ಮಿತ್ರವರ್ಗ ಆನಿ ಬಂಧು ವರ್ಗ ಭೋವ್ ಸಂತೃಪ್ತಿ ಭೋಗ್ಲಿಂಚಿ , ಆಜಿ ಶ್ರೀನಿವಾಸ ಶೆಣೈ 
ನಾ ಜಾಲ್ಯಾರಿಯಿ ತಾಗಲಿ ಚೆರ್ಡುವ ಶ್ರೀನಿವಾಸ ಮಲ್ಯಾಕ ತಾಂಗೆಲೊ ಆತ್ಮೀಯ ವ್ಯಕ್ತಿ 
ಮ್ಹಣ್ ತೊಖಣಾಯಾಚಿ . 

ಹೊಟೆಲ ಉದ್ಯಮ ನಂತಾ ದುಸ್ರ ಥೋಡೆ ಉದ್ಯಮಾಂತುಯಿ ಶ್ರೀನಿವಾಸ ಶೆಣೈನ 
ವಾವ್ರ ಕಾಳ್ಚಿ . ಹೆ ದುಸ್ತೆ ಉದ್ಯಮ ಪೂರಾಯಿ ಆಪಣ್ಯಾಲೆ ಆರ್ಥಿಕ ಅಭಿವೃದ್ಧಿಚೆ 
ನದರೇನ ತಾಣೆ ಕೆಲ್ಲೆಲೆ ನಯ್ , ಆಪಣಾಲ್ಯಾ ಕುಟುಂಬೇಂತು ಕೊಣಯಿತರಿ ಆರ್ಥಿಕ 
ಸಂಕಷ್ಟಾಂತು ಆಸಲ್ಯಾರಿ ತಾಂಗೆಲೆ ಕಷ್ಟ ಆಪಲೇಚಿ ಕಷ್ಟ ಮೊಣಿ ತಾಕ್ಕಾ ಭೋಗ್ತಾಲೆ . 
ತಾಂಕಾ ಆರ್ಥಿಕ ಸಹಾಯ ದೀವು ವ್ಯಾರು ವಾಡ್ವಚಾಕ ತಾಣೆ ಮಸ್ತ ಪ್ರಯತ್ನ ಕೆಂತಿ . 
ತ್ಯಾ ಪೈಕಿ ಪ್ರಮುಖ ಜಾವು ' ತಾಜಮಹಲ್ ಟಿಂಬರ್ ಕಂಪೆನಿ ' ಆಸ್ಸ . 

ಶ್ರೀನಿವಾಸ ಶೆಣೈಲೊ ಭಾಚ್ಯ ಶ್ರೀ ರಾಮಚಂದ್ರ ಪ್ರಭು ಏಕ ಪಂತಾ ಭಾರೀ 
ಕಷ್ಟಂತು ಪ . ವ್ಯಾರು ಪೂರಾಯಿ ದಿವಾಳಿ ಜಾವು ಕುಟುಂಬ ಚೋಲೊಚೆ ತ್ರಾಸ ಜಾಲ್ಲೆಲೆ 
ತೆ ಪೊಟೊನು ಶ್ರೀನಿವಾಸ ಶೆಣೈಕ ಭಾರೀ ಬೇಜಾರು ಜಾಲ್ಲೊ , ಆಪಾನ ಇತ್ತೆ ಅಭಿವೃದ್ಧಿ 
ಪಾವಾನಾ ಆಪಣ್ಯಾಲೋಚಿ ಸಂಬಂಧಿ ಇತ್ತೆ ಕಷ್ಟ ಭೋಗ್ರಾ ಮೃಳ್ಳಾರಿ ತೆ ಕಾಂಯಿ ಆಪಣ್ಯಾಕ 
ಶೋಭಾಯ ದೀನಾ . ನೀಜ ಜಾಲ್ಯಾರಿ ಶೋಭಾಯ ಊಣ್ ಕರಾ . ಅಕ್ಕಿ ಮೊಣಿ ತಾಗೆಲೆ 
ವಿಶಾಲ ಮನಾಂತು ಭಾವನಾ ಆಯಲಿ . ಶ್ರೀ ರಾಮಚಂದ್ರ ಪ್ರಭುಕ ರೂಕು , ರುಕ್ಕಾಡಿ 
ಸಂಬಂಧಿ ಬರೋಬರ ಜ್ಞಾನ ಆಶ್ಮೀಲೆ ತ್ಯಾ ಜ್ಞಾನಾಚೊ ಫಾಯ್ದೊ ಘೋವು ಶ್ರೀನಿವಾಸ 
ಶಣೆನ ನೆಹರೂ ಮೈದಾನಾ ಲಾಗ್ಸ್ ಆಪ್ಪಣ್ಯಾಲೆ ' ತಾಜಮಹಲ್ ' ಚೆ ಬಗ್ಗೇನ 

" ತಾಜಮಹಲ್ ' ಟಿಂಬರ್ ಕಂಪನಿ ಮ್ಹಣಿ ಏಕು ಸಂಸ್ಕೋ ಶೂರು ಕೆಲ್ಲೊ . 
ಶ್ರೀ ರಾಮಚಂದ್ರ ಪ್ರಭು ತೊ ಸಂಸ್ಕೋ ಸಾಂಬಾಳ್ತಾಲೊ , ತ್ಯಾ ಸಂದರ್ಭಾರಿ 
ಶ್ರೀ ರಾಮಚಂದ್ರ ಪ್ರಭು ಆಪ್ಪಣ್ಯಾರಿ ಆರ್ಥಿಕ ಸ್ಥಿತಿ , ಸುಧಾರಣ ಕೊರುಂಕ ಶಕ್ತ ಜಾಲ್ಲೊ . 

ಏಕಪಂತಾ ಶ್ರೀನಿವಾಸ ಶೆಣೈಲಿ ದೊನ್ನಿಚಿ ಧೂವೇಕ ದಿಲೆಲೆ ಕಸ್ತೂರಿ ನಾಗೇಶ 
ಪೈ ಕುಟುಂಬೇಕ ಸಬಾರ ಕಷ್ಟ ಆಯ್ಲೆ . ತೆದನಾಯಿ ತಾಂಕಾ ಆಧಾರು ದಿಲ್ಲಲೊ ಹಾಣೇಚಿ . 
ಮುಂಬಯಿಂತು , ' ಕಸ್ತೂರಿ ಸುಬ್ರಾಯ ವಿರ್‌ಪೈ ಸುಜೀರ್‌ ರಾಮಚಂದ್ರ ನಾಯಕ್ ಎಂಡ್ 
ಕೊ . ' ಮ್ಹಳ್ಳಿ ಏಕು ಸಂಸ್ಕೋ ಸ್ಥಾಪನ ಕೆಲ್ಲೊ . ತದನಾ 1947 ಚಿ ಇಸ್ವಿ ದೇಶು 
ಸ್ವಾತಂತ್ರ ಪಾವು ಧನ್ಯತಾ ಭೂಗ್ಲಾಶಿಲೊ . ಸ್ವದೇಶಿಭಾವನಾ ಜನಾಂತು ಭರಪೂರ ಭರೈಲಿ . 
ಜನಾನಿ ಹ್ಯಾ ಸಂಸ್ಥೆಕ ಭೋವ್ ಸಹಕಾರು ದಿಲ್ಲೊ ಸಂಸ್ಥೆ ವಾಡುನು ಬಲಿಷ್ಠ ಜಾಲ್ಲೊ . 
ತ್ಯಾ ಎಕ್ಕ ಸಂಸ್ಟೇನಿ ಚಾರಿ ಕುಟುಂಬ ಎಡವಿಕಾಯೇರಿ ಚಲ್ತಾಲಿಂ ಮೊಣಿ ಸಾಂಗಲ್ಯಾರಿ 
ತೊ ಕಿತ್ತೊ ಪ್ರಭಾವೀ ಸಂಸೊ ಮ್ಹಣ್ ಕಳ್ತಾ . 

ಕೊಡಿಯಾಲಾಂತು ' ಕೆ . ಎಸ್ . ಶೆಣೈ ಎಂಡ್ ಕೊ ' ( ಕುಡ್ಲಿ ಶ್ರೀನಿವಾಸ ಶೆಣೈ 
ಎಂಡ್ ಕೊ ) ಮಳ್ಳೆಲೆ ನಾಂ ವಾರಿ ಏಕ ಲೇವಾದೇವಿ ವ್ಯವಹಾರಾ ಚೊ ಸಂಸ್ಥೆ 1949 
ಇಸ್ವೀಂತು ಶ್ರೀನಿವಾಸ ಶೆಣೈನ ಪ್ರಾರಂಭ ಕೆಲ್ಲೊ . ತಾವಳಿ ಸ್ವತಂತ್ರ ಭಾರತಾಂತು ಬ್ಯಾಂಕ್ 
ವ್ಯವಹಾರಾಚೆ ಸಂಬಂಧಿ ಸ್ಪಷ್ಟ ನಿಯಮಾವಳೀಂಚಿ ನಕ್ಷಾ ತಯಾರಿ ಜಾಯ್ತಿ ಆಶಿಲ್ಲಿ . ತ್ಯಾ 
ನಿಮಿತ್ತ ವ್ಯಾಪಾರಾಂಕ ವ್ಯಾಪಾರು ವಾಡ್ವಚಾಕ ರೀಣಧನ ಮೆಳ್ಳಾಕ ಗರಜ ಆಶಿಲೆ 
ನಿಯಮಾವಳಿ ಬ್ಯಾಂಕಾಂತು ಕಠಿಣ ಆಶೈಲಿ . ತಾಜ್ಜೆನ ಯೋಗ್ಯ ವೇಳೇರಿ ರೀಣ ಮೆಳ್ಳಾಶಿ 
ವ್ಯಾಪಾರ ಹೈರಾಣ ಜಾತ್ರಾಲೇಚಿ . ತಸಲೆ ಲೋಕಾಂಚೆ ಅನುಕೂಲ ಖಾತೀರ ಶ್ರೀನಿವಾಸ 
ಶೆಣೈನ ಹೊ ಸಂಸ್ಥೆ ಪ್ರಾರಂಭು ಕೆಲ್ಲೊ . ಸಬಾರ ಲೋಕಾನ ಅಸಲೆ ಸುವಿಧಾಚೊ ಚಾಂಗು 
ಫಾಯ್ದೊ ಘು ವ್ಯಾರು , ಧಂದೂ ವಾಡೋನು ಬರೆಪಣ ಪಾಂತಿ , ಹಾಂಗಾ 
ವಸ್ತು ಅಡವಾ ದೊವೊರು ರೀಣ ಘವೈ ಕ್ರಮೂಯಿ ಆಶಿಲೊ ಜಾಲ್ಯಾರಿ ಅಡವಾ 
ದವರೆಲೊ ವಸ್ತು ಸೊಡ್ವಾನು ಘವ್ಯಾಕ ಕಸಲೇಯಿ ತ್ರಾಸ ನಾಶಿಲ್ಲೆ . 

ಹಂಪನ ಕಟ್ಟೇರಿ ಆಸ್ಥೆ ನಾವಾಧೀಕ ಸಂಸ್ಕೊ ' ವಾಟಿ ಸ್ಟೋರ್ ' ಹಾಚೊ 
ಆನಿ ಫುಳ್ಳಿ ನಾವಾಧೀಕ ಜವುಳಿ ಸಂಸ್ಕೋ ' 

ಶೋಭಾ ಸಿಲ್ಕ್ ಸದನ್‌ ' ಹ್ಯಾ 

ದೋನಿ 
ಸಂಸ್ಟಾಂತೂಯಿ ಶ್ರೀನಿವಾಸ ಶೆಣೈ ವಾಂಟೇಲಿ ಜಾವು ಆಶಿಲೋ . ಹೆ ಕಾಂಯಿ ಜವುಳೇ 
ವ್ಯಾರಾಂತು ಜಾಯ್ತ ಕಛೇರಿ ವ್ಯಾರಾಂತು ಜಾಯ್ತ ಉಮೇದಿ ಆಸ್ಸುನು ವಾಂಟೇಲಿ ಜಾವು 
ರಾಬ್ಬಿಲೆ ಸ್ಥಂಯಿ . ಹ್ಯಾ ದೋನಿ ಸಂಸ್ಟಾಚೆ ಸ್ಥಾಪಕ ಶ್ರೀನಿವಾಸ ಶೆಣೈಲೆ ಮಿತ್ರವರ್ಗಾಚೆ . 
ತಾಂಕಾ ಆರ್ಥಿಕ ಸಹಾಯ ದೀವ್ಯಾ ಮ್ಹಳ್ಳೆಲೆ ಕಳಾಕಳಿರಿ ಮಾತ್ರ . 

ಮಹಾದಾನಿ 


' ಶತಹಸ್ತ ಸಮೂಹರ ಸಹಸ್ರಹಸ್ತ ಸಂಕೀರ ' ಮ್ಹಣಿ ಋಗೈದ ಆಮ್ಯಾ 
ಆದೇಶು ದಿತಾ . ಹೆ ಆದೇಶ ಪ್ರಾಮಾಣಿಕ ಜಾವು ಪಾಲನ ಕಾಲ್ಯಾಂಕ ಕಾಂಯಿ ಬೊಟ್ಟಾನ 
ಮೆಜ್ಜುವೈತ ಕೀತಿ , ಶ್ರೀನಿವಾಸ ಶೆಣೈ ತಾಂತುಲೊ ಎಲ್ಲೊ . ಋಗೈದ ವಾಜ್ಜುನು ತಾಣೆ 
ತಾಂತುಲೆ ಆದೇಶ ಪಾಲನ ಕೆಲ್ಲೆಲೆ ವೆ ? ಬಿಲ್‌ಕುಲ್ ಸ್ಥಂಯಿ . ಸ್ವಯಂ ಪ್ರೇರಣಾ , ದೀನ 
ದುಃಖಿ ಖಾತೀರ ದಯಾ , ಲಾಚಾರ್ ಜನಾಂಚೇರಿ ಕರುಣಾ , ಸಮಾಜಾಂತು ಸಕ್ಷಾಂನಿ ಸುಖಾರಿ 
ಆಸ್ಸುಕಾ ಮ್ಹಳ್ಳೆಲಿ ಕಾಂಕ್ಷಿ , ವಿಶಾಲ ಹೃದಯ , ಸಮಾಜಾಭಿಧೀಚಿ ಲಾ ಅಸಲೆ ಉಂಚ್ 
ಗೂಣಾಂಚೆ ದೈವಭಕ್ತ ಶ್ರೀನಿವಾಸ ಶೆಕ ದಾನ ಸಹಜ ಜಾವು ಆಯಲೆಂ ತೆಂ ದಾನ 
ಘೋವು ಪ್ರಸನ್ನ ಜಾಲ್ಲೆಲ್ಯಾಲಿ ತೋಂಡಮುದ್ರಾ ತಾಕ್ಕಾ ಆತ್ಮ ತೃಪ್ತಿ ದಿತ್ತಾಶಿಲಿಂ . 
ಸಂತೋಷು ದಿವ್ಯಾಂತು ಆಸ್ಸ : ಫೆವ್ಯಾಂತು ನೃಂಯ್ . 

' ತೂಂವೆ ಉಚ್ಚೆ ಹಾತ್ತಾನ ದಾನ ದಿಲ್ಯಾರಿ ದಾವೆ ಹಾತ್ತಾಕ ಕಳೊನಾಕ್ಕಾ 
ಮೊಣಿ ದಾನಾಚೆ ವ್ಯಾಖ್ಯಾನ ಕಾತಿ . 

ಹ್ಯಾ ವಾಖ್ಯಾನ ಆತ್ತಂ ಅರ್ಥು ಖಳ್ಳಾ , ಆಜಿ ಏಕಿ ಶೆಂಬರಿ ರುಪ್ಪಯಿ ದಾನ 
ದಿಲ್ಯಾರಿ ತಾಕ್ಕಾ ಪ್ರಚಾರ ಮೇಳ್ತಾ ಮ್ಹಣಿ ಆಧುನಿಕ ದಾನಿ ಆಶೆತಾತಿ , ಜಾಲ್ಯಾರಿ ಶ್ರೀನಿವಾಸ 
ಶೆಣೈನ ಹ್ಯಾ ವಾಕ್ಯಾಚೆ ವ್ಯಾಖ್ಯಾನ ಕಾಶಿ ತೆಂ ಆಪಣಾಲೆ ಜೀವನಾಂತು ಪ್ರಾಯೋಗಿಕ 
ಜಾವ ಆಚರಣ ಕೆಲ್ಲಾಂ , ಕಿತ್ಸೆ ದುರ್ಬಳೆ ಚೆಲ್ಯಾಲೆಂ ವ್ಹಾರ್ಡಿಕೇಕ ಸಹಾಯು ಕೆಲ್ಲಾ , 
ಕಿತ್ಸೆ ಅನಾಥ , ಪೀಡೇಸ್ತಾಂಕ ವೆಗಳ ವೆಗಳೆ ರೂಪಾರಿ ಸಹಾಯು ಕೆಲ್ಸಾ , ಕಿತ್ಸೆ ಸಾನ್ನ 
ವ್ಯಾಪಾರಾಂಕ ವಯ್ತಿ ಹಾಳ್ತಾಂ , ಕಿತ್ತೆ ಶಾಳಾ ಸಂಸ್ಥಂಕ ದುಡ್ಡು ದಿಲ್ಲಾ ಹಾಜ್ಞೆ ಖಂಚಿಯಿ 
೧೦ ಗ್ ತಾಣೆ ಕೋಣಾಲಾಗ್ಲೀಂಯಿ ಸಾಂಗನಿ . ಗುಪ್ತದಾನ ಅತ್ಯಂತ ಗೋಪ್ಯ ಜಾವು 
ಬ್ಲಾ . ಆಪಣ್ಮಾನ ದಾನ ದಿಲ್ಲೆಲೆಂ ಕಶೀಂಯಿ ಸಾಂಗನಿ , ಆಪಣಾಲ್ಯಾ ದಾನ ಘತ್ತಿಲ್ಯಾಂಕ 
ತಾಂಯಿ ಪ್ರಚಾರ ಕೋರಯಿಂ ಮ್ಹಣ್ ತಾಕೀತ ಕೆಲ್ಲಾಂ . ಕಾಂಯಿ ಆಯ್ಕೆ ದಿವಸಾಂತು 
ಅಸಲೊ ದಾನಿ ಖಂಯಿ ಆಸ್ಸ ಮ್ಹಣ್ ದುರ್ಬಿಣ್ ದೊವೊರು ಸೊದ್ದುಕಾ ಜಾಯ್ಕ , 
ತಶಿಂ ಸೊದ್ದಿಲ್ಯಾರಿ ಮೆಳತ ಮೌಣಿ ಖಾತ್ರಿ ನಾ . 

ತೆದನಾ ಗೌಡ ಸಾರಸ್ವತ ಸಮಾಜ ಆಜಿ ಆಶೈಲೆಂ ತಿತ್ಸೆ ಸಂಪನ್ನ ಸ್ಥಿತೀರಿ ಥೀರ್‌ 
ಜಾಯ್ತಿ ಆಶಿಲೆಂ . ವಿದ್ಯೆಕ ಹ್ಯಾ ಸಮಾಜಾನ ಮಸ್ತ ಪ್ರಾಮುಖ್ಯ ದಿಲ್ಲಾಂ . ಕಿತ್ತೊಯಿ 

ದುರ್ಬಳೊ ಜಾಲ್ಯಾರೀಯಿ ಕಂಯಿ ಕಷ್ಟ ಪಾವು ಜಾಲ್ಲೆ ತಿಕಿನೀಯಿ ವಿದ್ಯಾ ಶಿಕ್ತಾ . 
ಬ್ರಾಹ್ಮಣ ಲಕ್ಷಣ ಮೃಳ್ಳೇರಿ ಹಂಚಿ , ಜ್ಞಾನಾಚಿ ತಾನಿ , ದುರ್ಬಳೆ ವಿದ್ಯಾರ್ಥಿಂಕ ಶಿಕ್ಕುಂಕ 
ಮ್ಹಣ್ ಆರ್ಥಿಕ ಸಹಾಯ ಕಶೀಂಯಿ ಹಾಥ ಸೋಣ್ ಕೆಲ್ಯಾ . ತಾಂಕಾ ದಾರಾಚೆಂ 
ತಾಜ್‌ಮಹಲ್ ಹೊಟ್ಟಾಂತು ಮುಫತ್ ಜೆವಣ ಮೆಳ್ಳಿ ತಸಲಿ ವ್ಯವಸ್ಥಾಯಿ ತಾಣೆ ಕೆಲ್ಲಿ , 
ಸುಮಾರ 60-70 ವಿದ್ಯಾರ್ಥಿ ನಿತ್ಯಯಿ ಹಾಂಗಾ ಜೆವ್ವಾಲೇತಿ . ಹೊ ಕ್ರಮು ಶ್ರೀನಿವಾಸ 
ಶನ ವಾಂಚುನು ಆಸ್ಥೆ ವರೇನ ಚಲಲಾ . 

ತಾಗೆಲೆ ನಿಧನಾಚೆ ಉಪರಾಂತೆ , ತಾಣೆ ಆಪ್ಪಣ್ಯಾಲ್ಯಾ ಬಾಪ್ಪುಲೆ ನಾವಾರಿ ಸ್ಥಾಪನ 
ಕೆಲ್ಲೆಲೆಂ " ಕುಕ್ಷಿ ಗೋಪಾಲಕೃಷ್ಣ ಶೆಣೈ ಟ್ರಸ್ಟ್ " ಮ್ಹಳ್ಳೆಲೆ ಟ್ರಸ್ಟಾಚೆ ಮುಖಾಂತರಿ 
ತಾಗಲಿಂ ಚೆರ್ಡುಂವ ತಾಣೆ ಕೆಲ್ಯಾವರಿ ದುರ್ಬಳೆ ವಿದ್ಯಾರ್ಥಿಲೆ ಶಿಕ್ಷಣ , ದುರ್ಬಳೆ 
ಚೆಲಿಯಾಲೆಂ ವ್ಹಾರ್ಡಿಕ ಇತ್ಯಾದಿ ಕಾ ಆಸ್ಪತಿ , ಹಾಗೆಲೊ ಪೂತು ಜಗದೀಶ ಶೆಣೈ 
ಆತ್ತಂ ಹಾಚೊ ಟ್ರಸ್ಟಿ ಜಾವು ಆಸ್ಸ . ಉಳ್ಳಾಲಾಂತು ಹ್ಯಾ ಕುಟುಂಬೇಚಿ ಭೂಂಯಿ ಬೇಟ 
ಆಸ್ಸ . ಥಂಚಿ ಉತ್ಪತ್ತೀನ ಆಲೊ ನಪ ಪೂರಾಯಿ ಹ್ಯಾ ಟ್ರಸ್ಟಾಕ ವತ್ತಾ , ಆಪಣಾಲೆ 
ಉಪರಾಂತ ದಾನಧರ್ಮ ಚಲತ ಆಸ್ಸುಕಾ ಮೃಳ್ಳೆಲೆ ದೂರ ದೃಷ್ಟಿನ ಹೆಂ ಟ್ರಸ್ಟ್ 
ಕೆಲ್ಲೆಲೆ ಶ್ರೀನಿವಾಸ ಶೆಣೈಕ ಆಮ್ಮಿ ತೊಖಣಾಯೊ ದೀವ್ಯಾ 

ಇತ್ತೆ ಪೂರಾಯಿ ಕಾರಭಾರ ಕೆಲ್ಲೆಲೆ ವ್ಯಕ್ತಿನ ಸಮ್ಮಾನಿತ ಜಾವೆಂ ಆಶ್ಚರ್ಯ 
ನ್ಹಂಯಿ , ದಕ್ಷಿಣ ಕನ್ನಡ ಜಿಲ್ಲೆಂತು ಹೊಟ್ಟಾ ಮಾಲಕಾಂ ಸಂಘ , ಜಾತ್ತನಾ ತಾಜ್ಯೋ 
ಪ್ರಥಮ ಅಧ್ಯಕ್ಷ ಶ್ರೀನಿವಾಸ ಶೆಣೈ ಆಕ್ಕಿಲೊ . ತೊ 40 ವರ್ಸಂ ತಾಂಯಿ 

ತ್ಯಾ 

ಪದವೀರಿ 
ಅಕ್ಕಿಲೊ ಮ್ಹಣಾನಾ ತಾಕ್ಕಾ ಕಿತ್ತೊ ಸಮ್ಮಾನು ಮೆಳ್ತಾ ಮ್ಹಣಿ ಕಳ್ತಾ . ತ್ಯಾ ನಂತಾ 
" ಕೆನರಾ ಛೇಂಬರ್ ಆಫ್ ಕಾಮರ್ಸ್ " ಹಾಕ್ಕೊ 1955 ಇಸ್ವಿ ಥಾಕೊನು 1958 ಇಸ್ವಿ 
ಪರ್ಯಂತ , ಮಾಗ್ಗಿರಿ 1959 ಇಸ್ವಿ ಥಾಕೊನು 1960 ಪರ್ಯಂತ ಅಧ್ಯಕ್ಷುಯಿ ಜಾವು 
ತೊ ಸಮ್ಮಾನಿತ ಜಾಲ್ಲಾ ಆನಿ ಆಜಿಕಯಿ ದಕ್ಷಿಣ ಕನ್ನಡ ಜಿಲ್ಲೇಚೆ ಲೋಕಾಲೆ ಹೃದಯಾಂತು 
ಸಮ್ಮಾನ ಘತ್ತರಿ ಆಸ್ಸ . 

ಕೆನರಾ ಛೇಂಬರ್ ಆಫ್ ಕಾಮರ್ಸ್ ಪೂಡೆ ಬಂದರಾರಿ ಎಕ್ಕ ಸಾನ್ನ ಇಮಾರತಂತು 
ಚಲ್ಯಾಶಿಲೆಂ . ಕಾಂಯಿ ಪುಣಿ ವಿಶೇಷ ಕಾರಕ್ರಮು ಆಸಲ್ಯಾರಿ , ಮಹಾಸಭಾ ಇತ್ಯಾದಿ ಚೊಲೆ 
ಆಸಲ್ಯಾರಿ ತ್ಯಾ ಇಮಾರತೇಂತು ಚೋಲ್ಟಾಕ ಮಸ್ತ ಅಡ್ವಣ್ ಜಾತ್ಯಾಶಿಲಿಂ ತದನಾ 
' ಕೀರ್ತಿಮಹಲಾ ' ಚೆ ' ಟೆರೇಸಾ ' ತಸಲೆ ಕಾರಕ್ರಮು ಚಲ್ಲಾಶಿಲೆ , ಛೇಂಬರ್ ಆಫ್ 

ಕಾಮರ್ಸ್ಚೆ ಅಧ್ಯಕ್ಷ ಶ್ರೀನಿವಾಸ ಶೆಣೈಕ ಛೇಂಬರಾಕ ಏಕ ಸ್ವತಾಚೆ ಇಮಾರತ ಜಾಯಿ 
ಅಕ್ಕಿ ಭೂಗ್ಲೆಂ . ತ್ಯಾ ಖಾತೀರ ಕಾರ್ಯ ಪ್ರವೃತ್ತ ಜಾಲ್ಲೊ . ಛೇಂಬರಾಚೆ ಸಾಂದೆಂಕ ದುಡ್ಡು 
ದೇಣಿಗಾ ಒಟ್ಟು ಕೊಟ್ಟೆ ಕಾಮ ದಿಲ್ಲೆಂ ; ಶ್ರೀನಿವಾಸ ಶೆಣೈಲೆ ಏಕ ಹೋಡ ಗೂಣ ಮೃಳ್ಳಾರಿ 
ದೇಣಿಗಾ ಸಂಗ್ರಹ ಕಾನಾ ಸುಲ್ವೇಕ ಆಪ್ಪಣ್ಯಾಲಿ ದೇಣೆಗೆ ಆಂಕಡೆ ಬರೈತಾಶಿಲೋ . 
' ಅರೆ ! ಶ್ರೀನಿವಾಸ ಶೆಣೈನ ಇತ್ತೆ ದಿಲ್ಲಾ . ಆಮ್ಮಿಯಿ ಭರಪೂರ ದಿವ್ಯಾ ' ಮ್ಹಣ್ ಜನ 
ಹಾತು ಸೋಣ್ ದಿತ್ತಾಲೀಂತಿ . 

ಕೋಣ ಛೇಂಬರಾಚೆ ಇಮಾರತೇಚೆ ಬಾಂದಾವಳೀಕ ದೇಣಿಗಾ ದಿತ್ತಾಕಿ ತಾಂಗೆಲೆ 
ತೈಲವರ್ಣ ಚಿತ್ರ ಥಂಯಿ ದೊವೊರೈಂ ಠರಯಿಲೆಂ . ಹ್ಯಾ ಕಾರಕ್ರಮಾಕ ದುಡ್ಡು ಜಮಾ 
ಜಾನ್ಸಾಕ ತೊಡೊವು ಜಾಯ್ತಿ , ಘಡ್ಕ ಭಿತ್ತರಿ ಆಧುನಿಕ ಇಮಾರತ ತಯಾರಿ ಜಾಲ್ಲೆ . 
ತಾಜ್ಜೆ ಮಾಗ್ಗಿರಿ ಕೊಣ್ ಮಂತ್ರಿ , ಕೊಣ್ ಮಹೋದಯ ಕೊಡಿಯಾಲಾಕ ಯೆತ್ತಾಕಿ 
ತಾನ್ನಿ ಪೂರಾಯಿ ಹಾಂಗಾ ಸಭಾ , ಸಂದರ್ಶನ , ದಿಂವೊ ಕ್ರಮು ಚಾಲೂ ಜಾಲ್ಲೊ . 


18 


ಸ್ವಸಮಾಜಾಚಿ ಸೇವಾ 


ಸ್ವತಂತ್ರ ಭಾರತಾನ ಹಿಂದಿ ಆಪಣಾಲಿ ರಾಷ್ಟ್ರಭಾಷಾ ಮ್ಹಣ್ ಮಾನ್ಯತಾಯಿ 
ದಿಲ್ಲೇಲಿ . ಥಂಥಂಯ್ ಹಿಂದಿ ಪ್ರಚಾರಾಚೆ ಕಾಮ ಚಲ್ಯಾಶಿಲೆ , ಕೊಡಿಯಾಲಾಂತು ತಸಲೆ 
ಪ್ರಚಾರಾಚೆಂ ಕಾಮ ಪ್ರಾರಂಭ ಕಾನಾ ತಾಕ್ಕಾ ಸಾಮಾಜಿಕ ಜಾವು ಜನಪ್ರಿಯ ಆಶಿಲೆ 
ವ್ಯಕ್ತಿಲೆ ಗರಜ ಆಶಿಲೆ ತೆದನಾ ಹಿಂದೀ ಪ್ರಚಾರ ಸಮಿತೀಕ ಯೋಗ್ಯ ಮ್ಹಣ್ ದಿಲೊ 
ವ್ಯಕ್ತಿ ಶ್ರೀನಿವಾಸ ಶೆಣೈ , ಸಮಿತೀನ ತಾಕ್ಕಾ ಕೊಡಿಯಾಲಚೆ ಹಿಂದೀ ಪ್ರಚಾರ ಸಮಿತೀಚೆ 
ಅಧ್ಯಕ್ಷು ಜಾವು ನಿಯುಕ್ತ ಕೆಲ್ಲೊ . ಆಪಣಾಕ ದಿಲ್ಲಲೆ ಅಧ್ಯಕ್ಷ ಪಣಾಚೆ ಜಾಪಸಲದಾರಕೀ 
ಶ್ರೀನಿವಾಸ ಶೆಣೈನ ಸೊಪ್ ನಿಭಾಯೀ . ಎಕ್ಕ ಸಾನ ಕುರುಟಶೆಂ ಆಶೆಲೆಂ ಸಮಿತಿಚೆಂ 
ಸಭಾಂಗಣ ಹಿಂದೀ ಪ್ರಚಾರ ಕಾರಕ್ರಮಾಕ ನುಪ್ರೊ ಆಶೆಲೆಂ . ಶ್ರೀನಿವಾಸ ಶೆಣೈನ ಆಪಣ್ಯಾನ 
ಸ್ವತಾ ಕಿತ್ಸೆ ಕಿ ಖರ್ಚುನು ಆನಿ ದುಸ್ರಾಲಾಗ್ಗಿ ದೇಣಿಗಾ ಘೋವು ಏಕ್ಕ ವೃಡ ಇಮಾರತ 
ಬಾಂದುನು ಹ್ಯಾ ಸಮಿತೀಕ ದಿಲ್ಲೆಂ . ಇಮಾರತೆಚೆಂ ಕಾಮ ಚಾಲೂ ಆಸ್ತಾನ ಸ್ವತಾ : ಲಾಗ್ಗಿ 
ರಾಬ್ಬುನು ಪೊಳೊನು ಘಾಲೆ : ತ್ಯಾ ಇಮಾರತೇಂತು ಕಿತ್ಸೆ ಸಕ್ಕಡ ಕಾಠ್ಯಕ್ರಮ ಚಾಲೆ , 
ಕಿತ್ಸೆ ಸಾಂಸ್ಕೃತಿಕ ಕಾಠ್ಯಕ್ರಮ ಚಾಲೆ , ತೆಂ ಪೂರಾಯಿ ಆಜಿ ಇತಿಹಾಸು ಜಾಲ್ಲಾಂ .: 

ಶ್ರೀನಿವಾಸ ಶೆಣೈ ಪರಮ ದೈವ ಭಕ್ತ ಜಾವು ಆಶಿಲೋ . ಘರಡೆ ನಿಷ್ಠನ ದೆವಾ 
ಪೂಜಾ ಕರಿ , ತಿತ್ಸೆಚಿ ನಿಷ್ಕನ ಘರಾಂತುಲೆ ಜನಾಲೆ ಮೃಳ್ಳಾರಿ ಚೆರ್ಡುವಾಲೆ 
ತರ್ಪೆನಯ ಗಮನ ದಿತ್ತಾಲೊ . ತಾಗೆಲೆ ಜೀವನಾಂತು ಏಕಿ ಹೋಡಿ ದುಃಖಾ ಸಂಗತಿ 
ಮೃಳ್ಳಾರಿ , ತಾಗಲಿ ಧರ್ಮಪತ್ನಿ ಧಾಕ್ಷಿ ಧುವೇಲ್ಯಾ ಜನನಾ ನಂತರ ಮನೋರೋಗಿ ಜಾಲ್ಲಿ . 

ಕೊಡಿಯಾಲತೇರು ಮೃಳ್ಳಾರಿ ಶ್ರೀನಿವಾಸ ಶೆಣೈಕ ಭಾರೀ ಸಂಭ್ರಮು , ಘರಡೆ 
ಚೆರ್ಡುವಾಂಕ ಸುನ್ನಾಂಕ ಇತ್ತೆಂ ಜಾಯಿ ತೆಂ ಕೊರೊನು , ಫೆವೊನು ದಿತ್ತಾಲೊ . ದೆವಳಾಂತು 
ಸ್ವಯಂಸೇವಕು ಜಾವು ಕಾಮ ಕಾಲೊ , ಸಕಾಣಿ ವಗ್ಗಿ ಉಟಾನು ದೆವಳಾಚೆ ರಾಂದಪಾ 
ತಯಾರಿಂತು ಮದತ ಕೊರೈಂ , ಮೃಳ್ಳಾರಿ ನಾರ ಕಾಂತುನು ದೀವೆ ಇತ್ಯಾದಿ ವೃದ್ಧಾಪ್ಯಾಂತು 
ಪಾಯ ದವರ ಜಾಲ್ಲಾರಿಯಿ ತೆ ಸೇವಾ ಕೊರೈಂ ಸೋಣಿ ಆಶೈಲಿ , ಸಕಾಣಿ ದೆವಳಾ 
ವೊಚ್ಚುನು ಸಾಂಕೇತಿಕ ಜಾವ 4 ನಾರಾವಳಿ ಪುಣಿ ಕಾಂತುನು ದಿತ್ತಲೊ : ಬಾನ್ಸುನು 
ವಾಡುಂಕ ಜಾಯ್ತಾ ಜಾಲ್ಯಾರಿಯಿ ವಾಡುಂಕ ರಾಬ್ಬಿಲೆ ಸ್ವಯಂ ಸೇವಕಾಲಿ ದೇಖರೇಖ 
ಕಾಲೊ . 

Accn No : 000102 


ಸಕಾಣಿ ರಾಂದ್ಲಾಕ ಮದತ ಕಾಲೆ ಸ್ವಯಂ ಸೇವಕಾಂಕ ಉಪಹಾರು ಧರ್ಮಾರ್ಥ 
ಜಾವು ದಿತ್ತಾಲೋ : ತ್ಯಾ ನಂತಾ ರಥೋತ್ಸವಾಚ್ ದಿಸಾರಿ , ದವಳಾಕಾಮ ಕೊರೆ 
ಸ್ವಯಂಸೇವಕ ಹಾಂಕಾ ( ಸುಮಾರ 700 ಲೋಕು ) ಮುಫತ ಜಾವ ಉಪಹಾರು ದಿತ್ತಲೂ 
ಹೊ ಕ್ರಮು ಶ್ರೀನಿವಾಸ ಶೆಣೈಲೆ ನಿಧನಾ ನಂತರ ಜಾಲ್ಲಾರಿಯಿ ತಾಗಲೆ ಪೂತ ಚೊಲೊನ 
ಆಯಿಲೇಚಿ . 

ಕೊಂಚಾಡಿ ವೆಂಕಟರಮಣ ದೇವಳಾಚೆ ಆಡಳಿತಾಧ್ಯಕ್ಷ ಜಾವು , ಶ್ರೀನಿವಾಸ ಶೆಟ್ 
ಆಜೀವನ ಪರ್ಯಂತ ಆಲೊ . 

ಸುಕೃತೀಂದ್ರ ಗುರುವರ್ಯಾಲೆ ಪುಣ್ಯ ತಿಥಿ ಪ್ರಯುಕ್ತ ಶ್ರೀನಿವಾಸ ಶನ ದುಡ್ಡು 
ಬಾಂದಿಲಾ : ಸ್ವಾಮೆ ಖಂಚೆ ಗಾಂವಾತು ಆಸ್ಸುನು ಚಾತುರ್ಮಾಸಾ ವೃತ ಆಚರಣ ಕರಾ . 
ಕೀ ಥಂಯಿ ಸುಕೃತೀಂದ್ರಾಂಗೆಲೆ ಪುಣ್ಯತಿಥಿ ಆಚರಣ ಜಾತ್ರಾ . ಲಾಗ್ಗಿ ಲಾಗ್ಗಿಚೆ ಖಂಚೆಯೇ 
ಗಾಂವಾತು ಜಾಲ್ಲಾರಿ ಆತ್ತಂಯಿ ಶ್ರೀನಿವಾಸ ಶೆಣೈಲೊ ಪೂತು ಮಾಧವ ಶಣೈ ಸಕುಟುಂಬ 
ವೊಚ್ಚುನು ಪ್ರಸಾದ ಘತ್ತಾ . 

ಶ್ರೀನಿವಾಸ ಶೆಣೈನ ಆಪ್ಪಣ್ಯಾಚೊ ಬಾಪ್ಪುಸು ಕುಕ್ಷಿ ಗೋಪಾಲಕೃಷ್ಣ ಶೆಣೈ 
ಪುಣ್ಯ ಸ್ಮರಣೆಕ ಸ್ವಾಮ್ಯಾಲೆ ಮಠಾಂತು ಬ್ರಾಹ್ಮಣ - ಸುವಾಸಿನಿ ಸೇವಕ ದುಡ್ಡು ಬಾಂದಿಲಾ 

ಅಕ್ಕಿಂ ಶ್ರೀನಿವಾಸ ಶೆಣೈಲಿ ದೈವ ಭಕ್ತಿ ಗುರುಭಕ್ತಿ ಅಪರಿಮಿತಿ ಆಶೈಲಿ 
ವೆಂಕಟರಮಣಾಲೊ ಹೋಡು ಭತ್ತು ಆಶಿಲೊ : ರಥಬೀದೀಂತು ಆಶ್ಮೀಲೆ ತಾಜ್‌ಮಹಲ್‌ 
ಗಲ್ಲಾರಿ ವೆಂಕಟರಮಣ ದೇವಳಾ ದಿಕ್ಕಾನ ತೋಂಡ ಕೋರು ಬಸ್ತಾಶಿಲೊ . 

ನಿಧನ 


ಏಕ ಗಿರೇಸ್ತ್ ಬಾಪ್ಪುಲೊ ಸಾಮಾನ್ಯ ಚೆರ್ಕೊ ಜಾವ ಜನ್ಮಾಂಕ ಏವ್ರ ಹೊಟೇಲ 
ಒಳ್ಳೆಲೆ ಉದ್ಯಮ ದುಸ್ರಾಂಕ ಆದರ್ಶ ಜಾವೈ ತತ್ನಿ ಚೊಲೊನುಹಾಣ್ಣು ಮಾರ್ಗದರ್ಶಿ 
ನಮ್ಮ ಜಾಲ್ಲೊ . ಕುಟುಂಬಾಂತು ಕೊಣಾಂಕ ಕಸಲೆ ಕಷ್ಟ ಆಯಿತಿಕಿ ತೆ ಪೂರಾಯಿ 
ಪ್ರಮಾಣೀಕ ಜಾವು ನಿವಾರಣ ಕೋರು ಜಾಲ್ಲೆಂ : ದಾನ ಧರ್ಮಚೊ ಕ್ರಮು ನಿರಂತರ 
ಕೊಲೂವುಂಕ ಏಕ ಟ್ರಸ್ಟ್ ಜಾಲ್ಲೆಂ . ಆನಿ ಮುಖಾರಿ ಕಸಲೆಂ ? 

ವಿಜಯೀ ಮನ್ಮಾನ ಆಪಣಾಲೆ ಜಯ ಸಂಪನ್ನ ಕೋರು ಘಮ್ಮ ನಿರಂಬಳ 
ನಾವು ಉಶ್ಚಾಸು ಸೊಡ್ತಾನಾ ಜೀವನೇಚೊ ಸಂಧ್ಯಾಕಾಲು ಲಾಗ್ಗಿಂ ಆಯ್ಲೊ . ಆತ್ಮ 
ಶ್ವಾಸ ಭರೈಲೆ ವ್ಯಕ್ತಿಕ ಸಂಧ್ಯಾಕಾಲು ಏಕ ಆಡ್ಕಳಿವೆ ? ಜಾಲ್ನಾರಿ ತ್ಯಾ ಆತ್ಮ ವಿಶ್ವಾಸಾಚೇರಿ 
ಪಾಲೇಚಿ ಘರಾಂತು ಪ್ರಹಾರು ಚಲನಾ ........... ಓಹ್ ! ಸಂಧ್ಯಾಕಾಲು ಆಯ್ದೆ ! 
ಣಿ ಕಳ್ಳೆಂ . 

ಮೋಗ್ಡೆ ಕಾಲಾರಿ ಆಪ್ಪಣ್ಯಾಲೊ ಅಣ್ಣಾ ವಾಸುದೇವ ಶೆಣೈಕ ದಿಲ್ಲೆಲಿ ಭಾಷೇಚಿ 
ಸುರ್ಯಾದ ದಿರು ಮೇವು ಆಪಣಾಲೀಂಚಿ ಮ್ಹಣಿ ಪಳವಣ ದಿಲ್ಲಲಿಂ ಅಣ್ಣಾಲಿಂ 
ಕೆರ್ಡುಂವ ಆಜಿ ಉಲ್ಟಾ ರಾಯ್ಲೆಂಚಿ , ಆಮ್ಲೊ ವಾಂಟೊ ಆಮ್ಮಾ ದೀವ್ಯಾ ಬಾಪ್ಪಾ 
ಕ್ಷೀಣ್ ತಾನ್ನಿ ಜಬ್ರದಸ್ಸೇರಿ ಸಾಂಗಿಲೆಂ ಆಯ್ಕುನು ಶ್ರೀನಿವಾಸ ಶೆಣೈಕ ಆಘಾತು ಜಾಲ್ಲೊ . 
ರಿಂಚೊ ವಾಂಟೊ ನಿಮ್ಮ ತಾತಿ ಹೀಂ ಚೆರ್ಡುಂವ ? ಆಪಣ್ಯಾನ ವಾವ್ರ ಕಾಣು ವಾಡೋನು 
ಹಾಳ್ಳಲೆ ಉದ್ಯಮಾಚೊ ವೆ ? ಆಪ್ಪಣ್ಯಾನ ಕಾಂಯಿ ಭೇದು ಲೆಕ್ಕನಾಶಿಂ ಹಾಂಕಾ ಕೆಲ್ಲೆಲೆ 
ಯೋಗಾಚೊ ವಾಂಟೊ ಆಜಿ ಹಾಂಕಾ ನಾಕ್ಕಾ ಜಾಲ್ಲೊವೆ ? 

ಶ್ರೀನಿವಾಸ ಶೆಣೈಕ ಮನ ತುಣ್ಣಿಂ . ಜಾಲ್ಯಾರೀಯಿ ಆಪಣ್ಯಾನ ಅನ್ಯಾಯು 
ರುಂಕ ನಜ್ಜ ಮೃಳ್ಳೆಲೆ ಭಾವನೇರಿ ಮನಗಟ್ಟಿ ಕೋರು ನಿಮ್ಮೆಲೆಂ " ವಾಂಟೆಚೆಂ ನಾಂವ 
ಕುಮ್ಮಿ ಕಾಳ್ಳೆಂ ಮ್ಹಳ್ಳಲೆ ಖಾತೀರ ಸಾಂಗ್ತಾಂ ಪುತಾ , ಮಾಕ್ಕಾ ಆನಿ ತುಮ್ಮೆಲೆ ಬಾಪ್ಪುಕ 
ರಾಂಟೇರಿ ಕಸಲೆಂಯಿ ಉದ್ಯಮ ಕೊರೊ ಇರಾದೊ ನಾಂಶಿಲ್ಲೊ . ಆಮೇಲೆ ಹೃದಯಾಂತು 
ಶಿಲೊ ವಾಂಟೊ ಪ್ರೀತಿಚೊ ಮಾತ್ರ . ಮೆಗೆಲೆ ಹೃದಯಾಂತು ಮೆಗೆಲೆ ಅಣ್ಣ ಖಾತೀರ 
ಏಕ ವಾಂಟೇ ಪ್ರೀತಿ ಆಲಿ ಜಾಲ್ಯಾರಿ ತಾಗೆಲೆ ಹೃದಯಾಂತು ಮೆಗೆಲೆ ಖಾತೀರ ಧಾ 
ವಾಂಟೇ ಪ್ರೀತಿ ಆಶೈಲಿ , ಆಮ್ಮಿ ಎಕಾ ಮೆಕಾ ಚೇರಿ ಪ್ರೀತೀನ ಹಾತು ಮೆಳೊನು ಕಾಮ 
ಲೈಲೆಂ.ಉದ್ಯಮ ಧೋರು ಕಸಲೆಂ ಐಶ್ವರ್ಯ ಜೊಳ್ಳೆಂ ಕಿ ತೆ ಮೆಗೆಲೆ ಚೆರ್ಡುವಾಂ 

ಖಾತೀರ , ನಾ ತಾಣೆಲೆ ಚೆರ್ಡುಂವಾಂ ಖಾತೀರ ಮೌಣಿ ಲೆಕ್ಕನಿಂ . ತೆಂ ಸಕ್ಕಡ ಆಮೇಲೆ 
ಚೆರ್ಡುವಾಂಕ ಮೊಣಿ ಲೆಕ್ಲಂ . ಆಮೇಲೆ ತ್ಯಾ ಪ್ರೀತೀಕ ಅಶ್ಮೀ ವಾಂಟೊ ನಿಮ್ಮುನು 
ಅಪಮಾನು ಕೋರಾಕ್ಕಾಚಿ ಮಾಕ್ಟಿರೀಯಿ ತುಮ್ಯಾ ವಾಂಟೋಚಿ ಜಾವಾ ಜಾಲ್ಯಾರಿ 
ಸಾಂಗಾಚಿ , ತುಮ್ಮಾ ತಾಜ್‌ಮಹಲ್ ಜಾಯಿ ಕೀ ಮೋತಿ ಮಹಲ್ ? ಜಿಝಕ ನಾಶಿಂ 


ಸಾಂಗಾ ಚಿ . " 


ಬಾಪೊಲ್ಯಾಲೆಂ ದುಃಖ , ತಾಗೆಲೆಂ ಚಾಂಗ ಮನ ತಾನ್ನಿ ವೊಳಖನಿ , ವಾಂಟೊ 
ಘಂವೊ ತಾಂಗೆಲೆ ನಿರ್ಧಾರು ಬದಲ ಜಾಯ್ತಿ , ತಾನ್ನಿ ' ಮೋತಿಮಹಲ್ ಜಾಯಿ ' 
ಮೈಣಿ ಸಾಂಗ್ಲೆಂ . ನಿರ್ಲಿಪ್ತ ಭಾವನೇನ ಶ್ರೀನಿವಾಸ ಶೆಣೈನ ಮೋತಿಮಹಲ್ ಆಪಣಾಲಾ 
ಅಣ್ಣಾಲೆ ಪೂತ ರಾಮಚಂದ್ರ ಶೆಣೈ ಆನಿ ಭಾವಂಡಾಂಕ ಸೋಣ್ ದಿಲೆಂ . 

ಜಾಲ್ಯಾರಿ ಹ್ಯಾ ವಾಂಟ್ಯಾಚಿ ಗಜಾಲ ಜಾಲ್ಲೆ ಉಪ್ರಾಂತ್ ಶ್ರೀನಿವಾಸ ಶೆಣೈ 
ಮಸ್ತ ಅಸ್ವಸ್ಥ ಜಾಲ್ಲೊ . ತಾಕ್ಕಾ ಭಾವಾಲಿ ಚೆರ್ಡುಂವ ವಾಂಟೊ ಘಮ್ಮ ಭಾಯಿ ಗೆಲ್ಲಿಂಚಿ 
ಮೃಳ್ಳಲಿ ಖಂತಿ ಲಾಗ್ಲಿ . ಖಂತಿಚಾ ಕೀಡ್ಯಾನ ಮನ ಕೊರಾಂತುಚಾಕ ಶೂರು ಕೆಲ್ಲೆಂ . 
ಆಪಣಾನ ಕಷ್ಟ ಕಾಣು ಬಾಂದಿಲೆಂ ಮೋತಿಮಹಲ್ ನಿಮೀಲೆ ಮೊಣಿ ಜಾವೊ ತೊ 
ಬೆಜಾರಿ , ಆಪಣಾನ ನಿರ್ವಂಚನೇರಿ ತಾಂಕಾ ಕೆಲ್ಲಿ ಮೂಗು ತಾನ್ನಿ ಸಮಝುನಾಶಿಂ 
ಆಪಣ್ಯಾಕ ಸೋಣು ಗೆಲ್ಲಿಂಚಿ ನಂಯ್ವೆ ಮ್ಹಣ್ ತೊ ದುಃಖ ಭೋಗೊ . ಮನಾಂತುಲೆ 
ಖಂತ್ಯೆನ ಆಂಗಾರಿ ಪರಿಣಾಮು ದಾಕ್ಕೋಚಾಕ ಪ್ರಾರಂಭ ಜಾಲ್ಲೊ : ಅಮೋಚಿ ಮ್ಹಣ್ 
ನಾಂವ ಘಾಲುಂಕ ಜಾಯ್ತಾ ನಾತ್ತಿಲೊ ಕಾಯಿ ತಾಕ್ಕಾ ಲಾಗೊ . ತರತರಾಚಿ ದುಕ್ಕೊ 
ಭೂಗ್ಗುನು ಬೊಗ್ಗನು ಜೀವು ಅರ್ಧು ಜಾಲ್ಲೊ . ತೆದನಾ ತಾಕ್ಕಾ 78 ವರಸ , ಪಾಂಚ 
ವರಸ ತಾಂಯಿ ಕಾಯಿಲೇನ ಆಪಣ್ಯಾಲೊ ಹಲ್ಲೊ ಚಲಾಯಿ . ಆಖೇರಿಕ 1988 , 
ಆಗಸ್ಟ್ 16 ತಾರೀಕೇಕ ದುಃಖ ಕಾಯಿ , ಖಂತ್ಯೇನ ಪೀಡೇಸ್ತ ದೇಹ ಸೊಣು ತಾಗೆಲೊ 
ಆತ್ಮ ಪರಮಾತ್ಮಾಕ ಸೊದ್ದುನು ಚಮ್ಮಲೊ . ಏಕ ಮಹಾದಾನಿಲೆ ಮಹಾನ್ ಜೀವನ 
ಆಮೇಲೆ ಮುಕಾರಿ ದೊವೊರು ತೊ ಮಹಾಚೇತನ ಜಾಲ್ಲೊ . 

ತಾಗೆಲೆ ನಿಧನಾಚಿ ಖಬರ್ ಆಯ್ಕುನು ಗಾಂವೆ ಲೋಕಾನ ತಾಂತಾಂಗೆಲೆ ಉದ್ಯಮ 
ಬಂದ್ ಕೋರು ಹರತಾಳ ಕೆಲ್ಲೆಂ : ಉಪಕಾರ ಋಣಿ ಲೋಕು ಯೇವ್ರು ತಾಗೆಲೆ ವೃಡಪಣ 
ಸಾಂಗುನು ಶೋಕ ಕಾಲೀಂತಿ , ತಾಗೆಲೆ ಚೆರ್ಡುವಾಂಕ ತಾನ್ನಿ ಶೋಕ ಕಲ್ತಾನಾ ತಾಗಲೆ 
ಉಪಕಾರ ಸ್ಮರಣ ಕೆಲ್ಲೆಲೆಂ ಆಯ್ಕಲೆ ಉಪ್ರಾಂತೇಚಿ ತಾಂಗೆಲೊ ಬಾಪ್ಪುಸು ಏಕು ಗುಪ್ತದಾನಿ 
ಮೃಳ್ಳೆಲೆಂ ಕಳ್ಳೆಲೆಂ . ಆಶ್ಮೀ ಶ್ರೀನಿವಾಸ ಶೆಣೈ ಜನಾಲೆ ಮನಾಂತು ಖಾಯಂ ಜಾಗೊ ಘೋವು 
. 
ರಾಬಲೊ . 

ಉಪ ಸಂಹಾರ 


ತಾಜ್‌ಮಹಲ್ ಸಂಸೊ ಆಜಿ ಮಸ್ತ ನಾವಾಧೀಕ ಜಾಲ್ಲಾ , ಕಾಂಯಿ 225 
250 ಜನಾಂಕ ಹ್ಯಾ ಸಂಸ್ಥೆನ ಉದ್ಯೋಗು ದಿಲ್ಲಾ . ಬಾಪುಲೆ ಕಸಲೆಂ ಆದರ್ಶ ಸಾಮಾಜಿಕ 
ಜೀವನ ವಾಂಚಲೆಂ ಕೀ ತೇಚಿ ನಮೂನ್ಯಾರಿ ತಾಗಲಿಂ ಚೆರ್ಡುಂವಯಿ ಚಬ್ರರಿ ಆಸ್ಪತಿ . 
ತಾಗೆಲೊ ದೊನ್ನಿಚೊ ಪೂತು ಶ್ರೀ ಮಾಧವ ಶೆಣೈ ಹಾಂಚಲ್ಯಾಗಿ ಬೈಸುನು ಹ್ಯಾ ಪುಸ್ತಕಾಕ 
ಜಾಯ್ ಜಾಲ್ಲೆಲಿ ಮಾಹಿತಿ ಘನಾ , ತಾನ್ನಿ ಆಪಣಾಲೆ ಬಾಪ್ಪುಚೇರಿ ದವರಿ 
ಅಭಿಮಾನು ದೊಳ್ಯಾಂಮುಕಾರಿ ದಿಸ್ತಾಶಿಲೋ . ಶ್ರೀ ಮಾಧವ ಶಣೈಲಿ ಮೊವಾಳ ಉತ್ರಂ , 
ತಾಂಗೆಲಿ ಬಾಯ್ದ ಶ್ರೀಮತಿ ಶಾಂತಾ ಶೆಣೈ ಹೀಣೆ ಆಪಣಾಲೆ ಉಡ್ಡಾಸಾಂತು ಆಶೈಲಿ 
ತಸಲಿ ಖಬರೊ ಸಾಂಗೊ ಶಾಂತ ನಮೂನೊ , ಹ್ಯಾಂ ದಂಪತಿನ ಶ್ರೀನಿವಾಸ ಶೆಣೈಲೆ 
ವರೀಚಿ ದಾನ , ದೈವ ಕಾರ್ಯ , ಖಂಚೆಯಿ ಪ್ರಚಾರಾಚೆ ಆಶಿ ನಾತ್ತಿಲೆಂ ಕೊಬ್ಬಿ ಜೀವನಾ 
ರೀತಿ ಹೆಂ ಪೂರಾಯಿ ಪಳೆತಾನಾ ' ಚಾಂಗ ಲೋಕು ಆತ್ತಂಯಿ ಆಸ್ಸ ' ಮ್ಹಣ್ ಮನ 
ಸಮಾಧಾನ ಭೂಗ್ತಾ . ಹಾಂಗೆಲಿಂ ದುಂ ದೊಗ್ಗ ಭಾಂವಂ ಶ್ರೀ ವಾಮನ ಶೆಣೈ ಆನಿ 
ಶ್ರೀ ಜಗದೀಶ ಶಣ್ ಹಾಯಿ ಮಸ್ತ ಸಮಾಜ ಸೇವಾ , ಕೊಂಕಣಿ ಸೇವಾ ಕರ ಆಸ್ಪತಿ , 
ಬಾಪ್ಪುನ ದಾಕ್ಕಯಿಲೈ ಸತ್ಯಸ್ಥಿಕೇಚೆ ವಾಟೇರೀಚಿ ಹಾನ್ನಿಯಿ ಚಲತ ಆಸ್ಪತಿ . 

ತಾಜ್‌ಮಹಲ್ ಹೊಟೇಲ್ ಮೃಳ್ಳಾರಿ ಸಾಧಾರಣ ದಕ್ಷಿಣ ಕನ್ನಡ ಜಿಲ್ಲೆಂತು 
ಏಕಮೇವಾದ್ವಿತೀಯ ಮೊಣಯೇತ . ಶ್ರೀನಿವಾಸ ಶೆಣೈಲೆ ಸಮರ್ಥಮಾರ್ಗದರ್ಶನಾರಿ , 
ಚಾಂಗ ನಾಂವ ಘೋವು ಅಭಿವೃದ್ಧಿಕ ಆಯ್ಕೆಲೆಂ . ಹೊಟೇಲ್ ಉದ್ಯಮಾಂತು ತಾಕ್ಕಾ 
ಹೋಡ ನಾಂವ ಆಲ್ಕಲೆಂ . " ದಕ್ಷಿಣ ಕನ್ನಡ ಹೊಟೇಲ್ ಮಾಲಕರ ಸಂಘ " ಹಾಜ್ಞೆ 
ಸುಮಾರ 40 ವರ್ಸ ಭರಿ ಅಧ್ಯಕ್ಷ ಜಾವು ಹಾನ್ನಿ ಆಶಿಲೆ . 

ಮಂಗಳೂರಾಕ ಆಯಿಲಿಂ ಜನ ತಾಜ್‌ಮಹಲಾಕ ಭಟ್ಟನಾ ನಾತ್ತಿಲೆ ಆಸ್ಸನಾಂತಿ . 
ಥಂಚೆ ಖಾಣ ಜೆವಣಾ ರೂಚಿ ಪಳೆನಾ ನಾತ್ತಿಲೆಂ ಪರತ ವಚ್ಚ - ನಾಂತಿ , ತಾಜ್‌ಮಹಲ್ 
ಹೊಟೇಲಾಚಿ ಖಾಣ ಜೆವಣಾಚಿ ರೂಚಿ , ದುಡ್ವಾ ಮಿಕ್ಸುನು ಪರಿಮಾಣ , ಹೆಂ ಖಂಯಿ 
ಪೊಳೊಚಾಕ ಮೆಳ್ತಾ ? ತಿತ್ಸೆ ಶ್ರದ್ದೇನ ಶ್ರೀನಿವಾಸ ಶಣ್ಮನ ಹೊಟೇಲ ಚಲಾಯ್ಸುನು 
ಹಾಳ್ಳಾಂ . ತಾಜ್‌ಮಹಲಾಚೆ ಭಿತ್ತರಿ ಗೆಲ್ಲಲೊ ಮನೀಷು ಸಂತೃಪ್ತಿರಿ ಭಾರಿ ಎತ್ತಾ . 
ತಿತ್ಸೆ ಶುಚಿತ್ವ , ರೂಚಿ , ಆದರ ಉಪಚಾರ ಥಂಯಿ ಪೊಳೊವೈತ . 

